

نوید بخشش

(نعتیہ مجموعہ)

بِسْمِ اللّٰهِ الرَّحْمٰنِ الرَّحِیْمِ
ذَکَرْنَا نِعْمَتَكَ رَبَّنَا
سُبْحَانَكَ

www.facebook.com/Naat.Research.Centre
www.sabih-rehmani.com/books

محمد افضل خاکسار

بِسْمِ اللّٰهِ الرَّحْمٰنِ الرَّحِیْمِ

نوید بخشش

(نعتیہ مجموعہ)

محمد افضل خاکسار

www.facebook.com/Naat.Research.Centre

www.sabih-rehmani.com/books

جملہ حقوق بحق مصنف محفوظ ہیں

انتساب

سیدی حضرت قبلہ پیر غلام محی الدین شاہ گیلانی

المعروف قبلہ بابو جی رحمۃ اللہ علیہ

(گولڑہ شریف)

نام کتاب : نوید بخشش

مصنف : محمد افضل خاکسار

اشاعت : اول

تعداد : 500

ترتیب و سرورق : محمد دانش نجم

نگرانی طباعت : عبدالقیوم گولڑوی، گولڑہ شریف

مطبع : حمزہ پرویز پرنٹر (راولپنڈی) 051-5521575

ہدیہ :

سن طباعت : اپریل 2007 مطابق ربیع الاول 1428ھ

ہدیہ:- 150 روپے

مابلن:- ۱۔ مکتبہ غوثیہ مہریہ نصیریہ گولڑہ شریف

سیکڑی ای بیون اسلام آباد

۳۔ میلو بکس ریگل چوک بہوانہ بازار فیصل آباد

انکشاف

افضل خاکسار کی شاعری محبت و عقیدت کے دائمی رچاؤ کی شاعری ہے۔ ان کے ہاں الفاظ کی خنکی اور معانی کی آنچ کا بھوک موجود ہے۔ وہ تجربات کو احساس کے الاؤ پر رکھ کر شعر کہنے کے عادی ہیں یہی وجہ ہے کہ ان کی شاعری میں گداختگی کا ابدی عمل بہت واضح معلوم ہوتا ہے۔ ایسے لمحات کی تخلیق میں درزو کیف کا عنصر غالب ہوتا ہے۔ جو شاعر کے فکری کیوس کو نہ صرف وسیع کرتا ہے بلکہ پڑھنے سننے والوں کو پسندیدگی کی ترغیب دیتا ہے۔ اور یہیں سے فنی محاسن کی وہ تشکیل شروع ہوتی ہے۔ جس کا براہ راست فنون لطیفہ کے عناصر اربعہ سے تعلق ہوتا ہے۔ اور روح میں کچھ ایسے کج امکانات پیدا ہوتے ہیں جو درد مندی کے امین ہوتے ہیں۔ ایک ایک در انکشاف کھلتا ہے اور روپ رنگ کے پُر جمال پیرائے صورت گیر ہوتے ہیں۔

روز و شب معتکف معنی الحمد ہوں میں

رابطہ اسم محمد سے ہے محکم..... کتنا

اولیاء اللہ کے نزدیک تو لہجے کے خوبصورت الفاظ بھی محبوب دو عالم صلی اللہ علیہ وآلہ وسلم کی بارگاہ جمال کی عطا اور نعت کا صدقہ ہوتے ہیں..... حضرت خواجہ نظام الدین اولیاء علیہ الرحمۃ کا ایک مصرع مجبلیٰ اس دلیل کے لئے بہت کافی

ہے ع بہ بزم پیغمبر میں غزل راز عبد عاجز نظام بر خواں نثار..... ہفت اقلیم معانی تو صیف نبی پر..... فدا متاع ہمہ فکر، ثنائے خواجہ کے لئے کہ جن کے کرم کی پدویت، قلم کا کعبہ راست ہوتا ہے۔

ڈھونڈتے ہی رہو افضل کو غزل خوانوں میں

وہ تو اک شخص تھا جو کب کا ہو او اصل نعت

اے خوشا وقت کہ شاعر کو سعادت دارین نصیب ہوئی اور اُس نے اپنی ترتیب شعر کو حضور دو عالم صلی اللہ علیہ وآلہ وسلم کی ذات اقدس سے منسوب کیا اور پلکوں پر آنسوؤں کی کناری لگائی

جناب افضل خاکسار نئی نسل کے زندہ تقاضوں کی سوجھتا اور آشنائی رکھتے ہیں۔ حالات اور شعور کی ان منزلوں میں جن دُکھوں دردوں کا ورود ان کے دل پر ہوتا ہے اُس کے تدارک کے لئے وہ سید عرب و عجم صلی اللہ علیہ وآلہ وسلم کی ذات والا جمال کی طرف رجوع کرتے ہیں وہ اپنی وابستگی پر آنسوؤں سے دھلی ہوئی کیفیات کے برجستہ پیرائے میں یوں تکلم ریز ہوتے ہیں کہ سننے والوں کا احساس جھنجھرا اٹھتا ہے۔ شاعر کا جذبہ کیف اپنی القائی منزل سے گزرتے ہوئے روح کے لطائف و عجائبات سے مشرف ہوتا ہے۔ اور اندر کی پوتر، رُوپتا میں اترتا جاتا ہے

یہ غلط کہ نعتِ شہِ زمن فقط ایک بات کی بات ہے
یہ مراقبات کی دین ہے یہ مشاہدات کی بات ہے
سُنے، گوشِ جاں سے جو سُن سکے مرے جذب و شوق کے زمزمے
کہ مرے لطائفِ روح کے یہ عجائبات کی بات ہے

نعت میں جو تلازمے تلاش کئے جاتے ہیں وہ بجائے خود نعت کی ہنر و رمی
مرتب ہوتے ہیں۔ لہجے کی پاکیزگی..... سوچوں کو خوش رنگ اور دلچسپ کر دیتی ہے
اور بارگاہِ نبوی میں التجاؤں کا طریق آپ سے آپ آجاتا ہے۔ تمام پیرایہ فکر
دُھلا دُھلا محسوس ہونے لگتا ہے۔ ایک مقدس اور مادرانی محبت کے اظہار کے
لئے سہمی سہمی جسارت، جھل جھل دزدیدہ نگاہی پذیرائی کی عطر بیزی اور، باریابی کا
ماحول کنج عافیت محسوس ہوتا ہے..... کیوں نہ ہو نعت حصارِ بخشی ہے، سکون
عطا کرتی ہے۔ سید الانبیاء کے تصدقِ عزت ملتی ہے۔ خیر البشر کے ذکر سے
سرفرازی نصیب ہوتی ہے۔

لذتِ وابستگی اگر کوئی نام پائے گی، اور سعی اعزاز اگر متشکل ہوگی تو وہ صرف
پیرایہ نعت ہی سے موسوم ہوگی۔

نعت نگاری اپنے فنی سفر میں تمام اسالیبِ فکر کی ایک مہذب، مرتب اور معطر
کیفیت نگاری ہے۔ جس کے لئے جنابِ افضل خاکسار کی سعیِ قلم..... سعیِ بلیغ کا

درجہ رکھتی ہے

شاعر..... مربوط فکر اور وسیع الامکان نظریے کا حامل ہو تو اُسکی تخلیقی صلاحیت
بہت جلد اپنا حوالہ بن جاتی ہے۔ کوئی بھی تحرکِ عمل خوشبو کے سفر کی طرح ہوتا ہے
لفظوں کا بناؤ، اُن کا انتخاب اوزان کا علم، شاعری کی عمدہ ساکھ اور دلکشی کے لئے
ضروری ہوتا ہے۔

جن لوگوں کو تخلیقی عمل کے بعد..... قطع و برید کے ذریعے اپنے فن پاروں سے
خوبصورتی تلاش کرنے کی جستجو ہوتی ہے اُن کی تخلیقات بلا شک و ریب نکھرتی
رہتی ہیں اور اُن کا یہ تجسس انہیں معتبر کرتا رہتا ہے جس کی وجہ سے وہ اپنے
معاصرین کی نظر میں ہمیشہ معزز ٹھہرتے ہیں۔ اُن کے کلام میں تنوع ہوتا ہے

وہ زندہ الفاظ سے نئی نئی فکری جہتیں متعارف کراتے رہتے ہیں اور اُن
کے سننے والے اُن کے نئے رجحان کی وجہ سے اُن کا ادبی مقام متعین کرنے کا بلیغ
دعویٰ بھی رکھتے ہیں افضل خاکسار کے ہاں ایسی شعری مثالوں سے ورق ورق
درخشاں ہے۔

میں نے قرآن میں تفکر سے یہ محسوس کیا
ایک بے مثل نے لکھی ہیں مثالی نعتیں

نعت ہونا مری جبلت ہے
نعت کہنا مرا اصول نہیں

کربلا، گولڑا، نجف، بغداد
رحمتوں کا کہاں نزول نہیں

فتح کرتا ہوا افضل مرے دل کی دنیا
لشکرِ حُبِ نبیٰ منزلِ جاں میں اُترا

ہے اُن کی چشمِ کرم بار پر مدارِ نجات
بہشت کیا ہے اک ان کے مزاج کی رو ہے

بڑھ گئیں حد سے جب اُس کی پامالیاں
کہہ اٹھا خذ یدی یا نبیٰ راستہ

ہمارے عصری تقاضوں میں ہماری اصلاحِ احوال کا حوالہ بھی شامل

ہے اور اُس وقت تک اس کا دعویٰ ممکن نہیں جب تک کہ ہم حبیبِ خُدا صلی اللہ علیہ
وآلہ وسلم کی ذاتِ ستودہ صفات سے اپنی نسبت کو دائماً کیف آگاہ نہیں کریں گے
..... آج کی نعت اپنے مضامین، تنوع اور فنی لوازمات کے اعتبار سے بہت
جامع اور ہمہ جہت نعت کہی جاسکتی ہے۔ اس لئے نعت ہی کو ہمارے جمیع مسائل
کا باطنی حل قرار دیا جاسکتا ہے۔ زمان و مکاں کی شاعری کے لئے نعت کا انتخاب
ہی حتمی انتخاب کہا جاسکتا ہے کیونکہ ہر عہد میں نعت مختلف موضوعات کی نمائندہ
صنف رہی ہے جس میں ہماری التجائیں، ہماری آرزوئیں ہمارے سلام اور
ہمارے قصیدے زیر موضوع صنفِ شعر میں مدغم معلوم ہوتے ہیں۔

جنابِ افضل خاکسار نے اس گنجائشِ خوبی سے استفادہ کی سبیل پیدا کی
ہے۔ اور طرح طرح کے خوبصورت مضامین کو سرکارِ مدینہ صلی اللہ علیہ وآلہ وسلم
کی بارگاہِ بیکس پناہ سے منسوب کر کے نعت میں جا بجا نورانی درپچوں کے
احساسات کا شعور دیا ہے۔ اور یہ امر مسلمہ ہے کہ داخلی روابط ہی نعت نگارانِ عالم
کے تخلیقی عمل میں سوچ کی مشترک قدروں کے امین ہوتے ہیں۔ اس لئے عالمی
تجزیہ نگار اس پر متفق ہیں کہ نعت اپنی وسعتِ ابلاغ میں نوع بہ نوع مضامین کو بھی
(نسبت صلی اللہ علیہ وآلہ وسلم کے سبب) مطاہر اور ارفع کر دیتی ہے اور یوں ہر
صنفِ شعر کا مقام شرف متعین ہوتا ہے۔

خیال و فکر میں تیرے جمال کی ضوہے
مری غزل بھی تری نعت ہی کا پر تو ہے

عشق کے گولڑا مکتب سے سند یافتہ ہوں
نسبت مہر علی شاہ سے ہوں فاضل نعت

تشنہ کامی کے کسی دشت کا منظر ہوں میں
مجھ سے دامن نہ بچا اب بہارِ رحمت

کب سے رستے میں ترے مرے رشکِ یوسفؑ
جھونپڑا ڈال کے بیٹھی ہے زلیخا تیری

مجھ کو ہر دور میں تسلیم کرے گی دُنیا
کوئی جتنے بھی دلائل مرے رد میں رکھے

لکھنے والے کے پاس اگر کیفیاتی حوالے موجود نہ ہوں تو وہ اچھی تخلیق
سے کبھی بہرہ مند نہیں ہوگا۔ اور اُس کے تدارالفاظ بھی اپنی روحانی قدروں سے

آشنا نہیں ہوں گے۔ جس کی سماعت میں جتنی ہنستی بولتی کنسویاں محفوظ ہوں گی
اُتنا ہی اُس کے القائی الفاظ دل کو چھو کر گزریں گے اور ان کے سننے والا اپنے
دل کی بات محسوس کرے گا۔ اس کی تحریر کا مزاج عمومیت کے نزدیک ہوگا۔ اور
یوں بوجھل الفاظ میں بھی نرمابٹ کا احساس در آئے گا۔ یہیں سے قاری اپنے
مبلغ کے ساتھ ہو لے گا۔ اور پرانے مشاہدے کو اپنا مشاہدہ سمجھ کر اُس میں تحلیل
ہوتا چلا جائے گا اور اس طرح پس منظر کا ماحول بھی دل کے دریچوں میں جھانکتا
نظر آئے گا۔

قصیدہ بردہ شریف کی ذیل میں حضرت بصیریؒ اور شیخ ابوالرجاء کی گفتگو کا
متن ہماری تقویتِ دلیل کا حصہ ہے ایک ملاقات میں ابوالرجاء نے حضرت
بصیریؒ سے فرمایا، ”وہ قصیدہ مجھے دے دیں جو آپ نے رسول اللہ صلی اللہ علیہ
وآلہ وسلم کی نعت میں لکھا ہے، میں وہیں موجود تھا جب رسول اکرم صلی اللہ علیہ
وآلہ وسلم نے خوش ہو کر آپ کو چادر عطا فرمائی تھی“ اب یہ بات واضح ہے کہ تمام
اصنافِ سخن سید والا صلی اللہ علیہ وآلہ وسلم کی نعت میں داخل ہو کر طہارتِ معنی
کے مظاہر لبادوں سے زینتِ خیال بنتی ہیں۔ یہی وجہ ہے کہ جناب افضل خاکسار
کی نعت میں ہر صنفِ شعر کی کوئی نہ کوئی صورت موجود ہے بظاہر یہ مشکل روایت
ہے لیکن شاعران سنگلاخ راہوں سے نہایت آسانی کے ساتھ گزر جاتا ہے اور

ثناء کا ادراک متعارف کرایا ہے..... استغاثہ چھبیس اشعار پر مشتمل ہے ایک سے ایک برستا ہوا شعر، درد کی برجستہ کیفیت کا ترجمان ہے۔ فکر و معنی کا کوئی گوشہ تشنہ، تکمیل نظر نہیں آتا۔ الفاظ کا سیلاب اُڈتا ہوا دکھائی دیتا ہے۔

تسہیل ابلاغ کی نئی نئی صورتیں سامنے آتی ہیں، اور کیف و وجدان کے منہ بولتے پیکر اندر کے سونے آتمائی ماحول کو متحرک کر دیتے ہیں، آنکھ کی جھیل میں کھلتے تھے عقیدت کے کنول روح میں تشنگی کرب و بلا رکھتے تھے

اتباعِ شہِ مظلوم تھا مسلک اپنا
یوں بھی ہم شیوہِ تسلیم و رضا رکھتے تھے

رمِ خوشبو تھا رہِ نعت میں خامے کا خرام
ضبطِ تحریر میں اندازِ صبا رکھتے تھے

زیست بے کیف نہ تھی وقت پر آشوب نہ تھا
ذہن میں روشنی صلِ علی رکھتے تھے

فنی محاسن سے مضامین نو کے انبار لگا دیتا ہے۔

خدا سے مانگ رسولِ کریم کی الفت
یہ چیز وہ ہے جو آئی ہوئی نہیں جاتی

اہرامِ درد باندھ کے سوائے حرمِ چلوں
جاں کو گداز قلب کو رقت نصیب ہو

اس تیرگی میں ذہنِ مسلمان کو اے خدا
اصحابِ مصطفیٰ کی بصیرت نصیب ہو

کب تک کروں دیکھتے انگاروں پہ زندگی
تیرا جیسے بلال مری سمت اک نظر

اے کردگار بہر شہیدان کربلا
مجھ بتلائے رنج و الم پر نگاہ رکھ

ہمارے شاعر نے اس نعت میں استغاثہ کو داخل کر کے ایک اور پیرایہ

اے خنک دور سعید اور وہ عہد فرخ
یادِ محبوبؑ میں جب خود کو بھلا رکھتے تھے

مرزا بیدل اور غالب کی روش میں لکھنے والے افضل خاکسار کی ایک
خوبی یہ بھی ہے کہ وہ مشکل پسندی کی پیراہنی کو متواتر اختیار نہیں کرتے ان کے
ہاں آسان اور مشکل مصرعوں کی گنگا جمنی..... دقیق مصرعوں کے ابلاغ میں مدد
دیتی ہے درج ذیل شعر کا پہلا مصرع بہت ملائم ہے مگر دوسرا مصرع اہل فن کے
لئے بھی تراکیب کے اعتبار سے مشکل اور بوجھل ہے۔

نعت لکھتا ہوں جو مشکل کوئی پیش آتی ہے

مہبطِ وحی سکینت ہے مرا محضرِ نعت

اس کتابِ نعت میں سہل ممتنع کے شعری نمونے بھی تواتر کے ساتھ ملتے ہیں۔ جو
قاری کی دلچسپی اور سہل مزاجی کو ایک محبوب انتخاب فراہم کرتے ہیں۔

بوقتِ نزع بھی آقا مری مدد کجے

بروزِ حشر بھی مولا مرا بھرم رکھینے

ہے میری خاک کو بھی حسرتِ قدمِ بوی

مرے حبیبِ مری خاک پر قدم رکھینے

تسلیم و عجز کا ایک رُخ جو منتہائی محبت کی نور افروز کیفیتوں کا ترجمان
ہے..... مطالعہ فرمائیں

ہر دور میں ہیں مطلعِ انوارِ ہدایت

اے مہرِ سرِ چرخِ رسالت تری باتیں

کس منہ سے کروں ذکرِ ترا سیدِ عالم

کرنے نہیں دیتی ہے ندامت تری باتیں

افضل ہے ترا ذکر ہر اک ذکر سے مجھ کو

ہیں میرے لئے عینِ عبادت تری باتیں

منظومات میں مسلسل اشعار اپنی تخلیقی ضرورت اور اہمیت کے علاوہ

شاعر کی قادر الکلامی اور نئے نئے مضامین کی فراہمی کی نشاندہی کرتے ہیں نعت

میں یہی اشعار عقیدت کے حسیں ترین پیراؤں کی صورت میں پڑھنے والوں کو

اپنی طرف متوجہ کرتے ہیں بارگہِ خیر الامم صلی اللہ علیہ وآلہ وسلم سے اپنی وابستگی پر

نازاں ہوتا ہے۔ جنابِ افضل خاکسار کے ہاں مسلسل مضامین کا ورود ملاحظہ ہو۔

عافیتِ فرش و سکوں بام و سکینتِ محراب

حرمِ آسا ہے تصور میں ہر اک منظرِ نعت

کیفِ آغوش و خنکِ عکس و کشائشِ داماں

عرش تمکلیں ہے مرے سر پہ تنی چادرِ نعت
اُس کے الطاف و عنایات کی حد ہے کوئی
مجھ سے مفلس کو بھی کرتا ہے عطا جو زِ نعت۔

اہل محبت کے وفود شہرِ طیبہ کی طرف رواں ہیں۔ اشکوں کے قافلے
احتراماً آہستہ خرام ہیں بے تابیایں نعرہ زن ہیں۔ درود و سلام کے زمزمے
فردوسِ گوش ہیں

نگاہیں جھکی ہوئی ہیں، ندامت سے جینیں عرق ریز ہیں چشمِ تصور میں گنبدِ خضرا کا
منظر ہے روح میں جمالِ نبیؐ کے اُجالے ہیں۔ التجائیں مقامِ قبولیت کی حدود
میں ہیں۔ دعائیں ہتھیلیوں پہ رکھی ہوئی ہیں۔ قربتوں کے دل دھڑک رہے ہیں
شہرِ نگار بقعہ نور ہے۔

حامی امت کا دستِ عطا کھلا ہے۔ رحمت کا باڑہ بٹ رہا ہے تہی دامان
قسمت جھولیاں بھر رہے ہیں اور ورقِ نعت کھل گیا ہے۔

یوں اڑا لے مجھے اے شاہسوارِ رحمت
معصیت دیکھتی رہ جائے غبارِ رحمت
ج گئے اشکِ ندامت کی بدولت کیا کیا
دامنِ تر پہ مرے نقش و نگارِ رحمت

تشنہ کامی کے کسی دشت کا منظر ہوں میں
مجھ سے دامن نہ بچا اب بہارِ رحمت
دل سے کہتا ہوں کہ بے آس نہ ہو فرقت میں
تو بھی دیکھے گا کبھی، شہرِ نگارِ رحمت
میں کسی حال میں مایوس نہیں ہوں افضل
کہ مری آخری منزل ہے جوارِ رحمت

نعت فروغِ عقیدت کا استعارہ ہے جب تک اس میں مفصلِ ندرتوں کا
سلیقہ پیدا نہیں ہوتا روح..... ربطِ شہِ طیبہ صلی اللہ علیہ وآلہ وسلم سے شرفِ یاب
نہیں ہوتی اور الفاظِ معانی سعادت تک رسائی حاصل نہیں کر پاتے اوپر کے اشعا
ر کا پیرا یہ اسی جواز کا مظہر ہے۔

مختصر یہ کہ:

جنابِ افضلِ خاکسار کی نعتوں کا یہ پُر جمال مجموعہ آج کی
نعت نگاری میں ایک خوبصورت اضافہ ہے ”نویدِ بخشش“ کی شاعری اس تازہ
اسلوب کی نمائندگی کرتی ہے جو شاعریِ ندرتِ فکر سے ہمیشہ تابدار رہے گا۔

مجھے بے پناہ مسرت حاصل ہوئی ہے کہ ایسی عقیدتِ فروزا اور پُر بہار کتاب
صاحبانِ ذوق کے لئے پیش کی جا رہی ہے۔ دعا ہے کہ یہ نعتیہ مجموعہ بارگاہِ نبی صلی

اللہ علیہ وآلہ وسلم میں شرفِ قبولیت کا اعزاز پائے اور اس کی ایک ایک نعت طاق
دل میں فروزاں رہے۔..... آمین بجاہ سید المرسلین

نادر جاجوی

5 فروری 2005ء

پندرہ روزہ نعتیہ تحقیق

نعت گوئی کی تاریخ بہت پرانی ہے، ہر دور کے اہل نسبت نظم و نثر کی صورت میں اپنا اپنا خراج عقیدت و محبت بارگاہ رسالت میں پیش کرتے آئے ہیں۔ مشاہیر علم و فن کا منشور و منظوم کلام اس پر شاہد ہے جو لوگ مطالعاتی ذوق کے مالک ہیں، ان پر واضح ہے کہ اہل علم نے اس میدان میں کیا کیا جو ہر دکھائے ہیں۔ رائے محمد افضل خاکسار کا مجموعہ نعت ”نوید بخشش“ ہمارے سامنے ہے۔

موصوف نے زبان و بیاں، تنوع فکر اور صداقت محسوسات کے اعتبار سے اپنے اشعار کو جو پرکشش اسلوب دیا ہے۔ وہ ایک ناقابل تردید حقیقت ہے الفاظ کا رکھ رکھاؤ اور معنوی گہرائی خاکسار کے کلام کا طرہ امتیاز ہے اگرچہ متداول بحر میں کلام کہا مگر خود کو فکری و معنوی تقاضوں کے ساتھ ساتھ الفاظ کے بر محل اور صحیح استعمال کے مشکل مرحلوں سے گزارنے میں بھی بڑی حد تک کامیابی حاصل کی بلاشبہ یہ ایک غیر معمولی کارنامہ ہے، جس کا اعتراف ہر اس قاری کو کرنا پڑتا ہے، جو اس وادی پر خار سے خود بھی گزرا ہو اور یہ جانتا ہو کہ شعر کی تعریف کیا ہے اور اچھا شعر کسے کہتے ہیں۔ میرے خیال میں خاکسار غزل کے علاوہ اشعار نسبت کہنے کے لئے زبان دل بھی جانتا ہے، اسکے کلام میں درد و سوز کی ایک مخصوص لہر موج زن نظر آتی ہے، جو قاری کے خفتہ جذبات درد کو بیدار کر دیتی ہے

www.facebook.com/Naat.Research.Centre

www.sabih-rehmani.com/books

اظہار خیال

محمد افضل خاکسار عظمت شہرت اور تشخص کی جس منزل منزلت میں ہیں وہاں اس شخص سے جو ہنوز مراحل سفر میں ہے یہ کہنا کہ ”نوید بخشش“ پر اپنی رائے لکھ دیجیے بجز اس کے اور کچھ نہیں کہ وہ مجھے ایک شرف اور سعادت عطا کرنا چاہتے ہیں میرا مشورہ یہ ہے کہ وہ اپنی آئندہ زیر طبع کتابوں پر کسی نقاد سے تعارفی جملے مت لکھوائیں کہ یہ امر تو ان کے لئے ہے جو تعارف چاہتے ہیں۔ بلکہ وہ اپنی تصانیف کو براہ راست قارئین کے ذوق مطالعہ کے سپرد کر دیں کیونکہ ان کے اشعار ”ابلاغ“ کی سطح بلند پر ہیں۔

میں صرف سعادت اندوزی کے لئے چند سطور لکھتا ہوں (بحوالہ

غالب)۔

”سہرا لکھا گیا زرہ امتثال امر“

”نوید بخشش“ غزلیہ ہیئت میں کہی گئی نعتوں کا مجموعہ ہے جس کے آخر میں چند سلام و منقبت بھی شامل ہیں۔ محمد افضل خاکسار کی نعت گوئی کا پیرایہ سادہ اور دلکش ہے اور اثر آفرینی کے سلسلے میں زبان و بیانیہ اور خصوصاً الفاظ کے چناؤ اور شعری درد و بست کی بھرپور صفات رکھتا ہے۔ خاکسار کے یہاں نعتوں میں حسن روایت عصری میلانات اور مستقبل کی نعت کے امکانات ملتے ہیں عصر

دوسرے الفاظ میں اگر یہ کہا جائے کہ اس کے کلام میں تعقل و تدبر کی تہہ میں ایک پوشیدہ دنیائے درد و سوز بھی ہے، تو بے جا نہ ہوگا۔ میرے نزدیک اس کے معا صر شعرا کے حصے میں اتنی خوبیاں بہت کم آئی ہیں، نعت جہاں ایک مقدس فن ہے وہاں ایک مقدس تجربہ بھی ہے، اگر خاکسار کا دریائے فکر اسی طرح موج زن رہا تو ان شاء اللہ مستقبل میں متلاشیان گوہر سخن کو مزید بیش بہا سخن کے موتی ہاتھ لگیں گے دعا ہے کہ اللہ تعالیٰ ”نوید بخشش“ کو خاکسار کی عاقبت کے لئے اسم باسٹمی بنا دے۔

آمین

نصیر الدین نصیر گیلانی گولڑہ شریف

حاضر میں فرد اور ملت جن مسائل سے دوچار ہیں اور اس کے تناظر میں جو موضوعات مضامین تنوع کے ساتھ تلازمہ نعت ہیں ان کے ادراک و عرفان اور ان کے اظہار و ابلاغ کا پورا سامان ان کی نعتوں میں جمع ہے اور عہد آئندہ میں نعت کا سفر جن جن منازل سے گزر سکتا ہے فنی لسانی اور معنوی اعتبار سے جو جو تغیرات شاعر کی بصیرت پر پیشگی وارد ہو سکتے ہیں۔ ان سے خاکسار کی نعت گوئی مملو ہے۔ تصوف کے وسیلے سے باطنی صداقت اور سائنسی انکشافات و اختراعات و ایجادات کے حوالے سے جو حقائق ہمارے عہد میں ظہور پذیر ہو رہے ہیں۔ ان دونوں کا امتزاج ان کی نعت میں دیکھا جاسکتا ہے۔ اس کے علاوہ ایک فرد کی داخلیت یعنی ذاتی اور شخصی کیفیات و واردات کے ساتھ ساتھ خارجی سطح پر اجتماعیت یعنی ائمہ کے مسائل کا اظہار ان کی نعتوں کا قابل فخر سرمایہ ہے۔ اور ان تمام اوصاف کے ساتھ ساتھ ایک بنیادی خصوصیت یہ ہے کہ حضور پاکؐ سے وابستگی اور مرکز رسالت سے استحکام یعنی حاضری و حضوری کی خواہش التجا اور دعا اور اس دعا کی اجابت کی صورت میں دیار حبیبؐ کے مشاہدات و محسوسات و کیفیات کا تذکرہ۔ اور آج کی آخری بات! پیغمبر اسلامؐ کو پیغمبر انسانیت کے طور پر پیش کرنے کا عمل تاکہ اقوام عالم اس اسوہ حسنہ سے آشنا ہوں اور اس کا اتباع کریں جس سے عالم انسانیت محبت امن اور آسودگی کی جست ارضی

بن سکے۔ کاش میں محمد افضل خاکسار کے لئے کچھ لکھ سکا ہوں۔ حالانکہ اس عظیم
معروف شاعر کو کسی تعارفی یا تعریفی تحریر کی ضرورت نہیں ہے۔

پروفیسر ڈاکٹر عاصی کرمانی

9 جنوری 2005ء

www.facebook.com/Naat.Research.Centre

www.sabih-rehmani.com/books

دن نعت کے اسالیب و موضوعات پر گفتگو ہوتی رہتی۔

افضل خاکسار بھی ہمارے ان شاعروں میں ہیں جو پختہ غزل گوئی کے بعد نعت گوئی کی طرف راغب ہوئے ہیں اور نعت کی صنف اقدس کے فیضان کے سبب نعت ہی کے ہو گئے ہیں یوں غزل گوئی کے علائم و رموز اور معروف فنی علامات و محاسن نعت رسول اکرم صلی اللہ علیہ وآلہ وسلم کی صنف میں آتے ہی زیادہ پُر تاثیر اور کیف زا ہو گئے ہیں عصر حاضر میں نعت کا موضوع اگر چہ دوہا مہیا اور دیگر مختصر شعری اصناف سے لے کر طویل کینٹو اور یک کتابی نظموں کی صورت اظہار پذیر ہوا ہے مگر مقدار اور معیار دونوں حوالوں سے نعت کے موضوع کا موثر اور خوبصورت اظہار غزل کے وسیلے سے ہوا ہے یہ ایک تخلیقی حقیقت ہے کہ ہر صنف اپنی مخصوص صنفی خوبیاں ساتھ لے کر آتی ہے مثلاً مثنوی میں دو دو مصرعوں کا تسلسل اور بہاؤ رباعی میں اس کے مخصوص اوزان اور ایجاز اور مسدس میں پانچویں اور چھیویں مصرعوں کی ماہرانہ کاٹ وغیرہ وغیرہ۔ غزل کی صنف میں نعت کے خیالات اپنے مخصوص تہذیبی، علامتی، لسانی اور صنفی پس منظر میں تخلیق پذیر ہوتے ہیں یہ پس منظر قریب قریب ایک ہزار سال تک پھیلا ہوا ہے۔ مترنم بکور کا انتخاب، کلیدی اور پر معنی قوافی تراکیب و تلمیحات کا فنکارانہ استعمال اور سب سے بڑھ کر یہ کہ غزل کا مخصوص لب و لہجہ جو اس کے علائم و رموز اور ایجاز و

جذبہ تخلیق کی نعتیہ صورت گری

نعت رسول اکرم صلی اللہ علیہ وآلہ وسلم کے باب میں افضل خاکسار ایک منفرد انداز رکھتے ہیں یہ انداز ذات رسالت مآب صلی اللہ علیہ وآلہ وسلم کے احترام و آداب سے خاص ہے۔ گوڑہ شریف کے دبستانِ محبت و نعت سے نسبت کی آئینہ بھی ان کے گداز نعت میں شامل ہے فنی پختگی اور شعر گوئی میں مہارت اور ایک خاص درک رکھنے کے سبب ان کی نعت گوئی علمی خصوصیات لئے ہوئے ہے فارسی اور اردو اساتذہ کے کلام کے مطالعہ سے ان کے اسلوب نعت گوئی میں ایک کلاسیکی شائستگی در آئی ہے ان کی اولین نعتوں میں سے ایک کا مطلع دیکھئے۔

یوں اڑا لے مجھے اے شاہسوارِ رحمت

معصیت دیکھتی رہ جائے غبارِ رحمت

آج سے تقریباً ربع صدی پہلے کا یہ مطلع اپنے جملہ فنی محاسن کے سبب ان کی نعت گوئی کے روشن مستقبل کا رخ متعین کرنے کے لئے کافی ہے۔ صوفی محمد افضل فقیر حافظ لدھیانوی اور حفیظ تائب جیسے اکابرین نعت کی خصوصی نشستوں میں جہاں برادر م عارف رضا، اکرام مجید اور کوثر علی بھی ہوتے افضل خاکسار سے اکثر یہ نعت سنی جاتی۔ فیصل آباد میں یہ نعتیہ نشستیں صوفی محمد افضل فقیر کے آنے سے جہتیں گاہ گاہ ہے حفیظ تائب بھی ان کے ہمراہ ہوتے اور دو دو تین تین

اختصار سے عبارت ہے یعنی دو مصرعوں میں ایک پورا جہان معنی ایک مکمل موضوع ایک موزوں خیال، اپنے باطن میں یہ دو مصرعے ایک مکمل نظم کی وسعت رکھتے ہیں۔

افضل خاکسار کی نعت گوئی میں غزل کے مذکورہ بالا فنی محاسن اپنے پورے دلآویز تلازمات اور تاثیر کے ساتھ ساتھ در آئے ہیں ان کے جذبہ تخلیق کی نعتیہ صورت گری میں فارسی اور اردو غزل کا گہرا مطالعہ جھلکتا ہے۔

جیسے کہ ان تاثرات کے شروع میں نشاندہی کی گئی تھی، افضل خاکسار کی نعت گوئی کا ایک نمایاں وصف ان کا اپنے سلسلہ نسبت سے انسلاک کا اظہار ہے معاصر نعت گوئی میں یہ شاید اپنی طرز کی پہلی مثال ہے کہ نعت گوئی میں نہ صرف یہ کہ جگہ جگہ وہ اپنی اس نسبت کی نشاندہی کرتے ہیں بلکہ اس پر اپنے فخر اور انبساط کا تذکار بھی کرتے ہیں۔

درج ذیل اشعار دیکھئے۔

عشق کے گولڑہ مکتب سے سند یافتہ ہوں
نسبت مہر علی شاہ سے ہوں فاضل نعت
میرے دل میں ہے حُبِ نبیؐ موزن
مجھ کو دکھلائے مہر علیؑ راستہ

افضل ہے وہ دل عرشِ معلّٰی سے بھی افضل
نسبت ہے جسے حُبِ نبیؐ مہر علیؑ سے

سب آئینہ سازیاں ہیں حسنِ ازل کی ورنہ
نجف کہاں، کربلا کہاں، گولڑا کہاں ہے

ازل سے شیوہ رہا ہے اس ناز آفریں کا
حسین تر رخ، جمیل تر آئینے میں رہنا
گہے بہ بغداد شکلِ غوثِ جلیؑ میں آنا
برنگِ مہر علیؑ گہے گولڑے میں رہنا

مکمل پاؤں مریدی لائحہ سے

مری نصرت شہِ جیلاؑ سے فرما

گولڑہ شریف کے حوالے اور قبلہ مہر علیؑ کی نسبت سلسلہ میں افضل
خاکسار کے اشعار جس اعتبار اور طمانینت کے عکاس ہیں وہ ان کی پوری نعت

گوئی کے پس منظر میں جھلک رہی ہے پیر مہر علیؑ سے صاحبزادہ نصیر تک نعت کا ایک اہم حوالہ اس سلسلہ تصوف سے خاص رہا ہے یہ شعر دیکھئے۔

سدا سکھی رہے جگ جگ جینے نصیر ترا
غریب شہر کا اک آسرا ہے یا سرور

آؤ چننے ریاض نعت کے پھول
وادی گولڑا میں چلتے ہیں

از مدینہ تا بہ بغداد از نجف تا گولڑا
دور تک پھیلا ہوا اک سلسلہ ہے نور کا

ان اشعار میں مدینہ بغداد نجف اور گولڑا اسی سلسلۃ الذہب کی مختلف کڑیاں اور اسی نسبت نور کی مختلف کرنیں ہیں جن کی وابستگی فیضان اور حصار میں افضل خاکسار ثنا گوئی کا سفر جاری رکھے ہوئے ہیں اس نسبت اور فیضان نے جہاں ان کی نعت گوئی کو ایک رنگ انفرادیت عطا کیا ہے وہاں ان کی نعت گوئی میں صوفیانہ خیالات و مضامین کی آمیزش کے لئے بھی دروا کیا ہے ان کی نعت گوئی کا بنظر غائر مطالعہ ان کے مضامین نعت میں بعض ایسے صوفیانہ خیالات اور

عقائد کی تبلیغ و تذکار کا فریضہ بھی سرانجام دیتا ہے جو معاصر اردو نعت میں انہیں سے خاص ہے ان صوفیانہ مضامین کے انسلاک سے ان کے ہاں حمد نعت اور منقبت مصرع بہ مصرع اور شعر بہ شعر ساتھ ساتھ چلتی نظر آتی ہے موضوعات نعت کا یہ باطنی سفر ایک ایسے تخلیقی تجربے کی عطا ہے جس کے ڈانڈے کہیں کہیں وحدت الوجود اور ہمہ اوست کے تلازمات سے ملے ہوئے ہیں۔

بہ بزم وحدت عروج کیسا نزول کیسا
ہے نور حق جلوہ گر جہاں، ماسوا کہاں ہے

اسی طرح:

کمک پاؤں مریدی لا تحف سے
مری نصرت شہ جیلاں سے فرما

ایسے کئی استمدادی اشعار اسی فیضانِ طلبی کے آئینہ دار ہیں جس سے ان کا پورا وجود سرشار ہے تصوف اور اپنے سلسلہ نسبت سے عقیدت و وابستگی کا یہ منفرد انداز افضل خاکسار کی نعت گوئی کا نمایاں وصف ہے۔

ان کی نعت گوئی کی دوسری بڑی خصوصیت فن شاعری پر ان کی گرفت اور ان کا ماہر اندازِ بیاں ہے۔ ان کی مدحت گری میں فارسی اور اردو غزل گوئی کے کلاسیکی اسالیب کے پورے علامت و رموز جھلکتے ہیں۔ یہ علامت و رموز اپنی کلاسیکی

شائستگی اور اپنے مخصوص تلازمات کے ساتھ اظہار پذیر ہوئے ہیں۔ مہارت، لفظی شکوہ، قوائی اور ردائف سے وابستہ معنویت، استادانہ قرینہ اور رکھ رکھاؤ ان کے فنِ نعت گوئی کی نمایاں خصوصیات ہیں انہی فنی اوصاف کے سبب ان کی نعت گوئی کی شان عالمانہ وقار اور موثر خوش سلیقگی رکھتی ہے معاصرانہ نعت گوئی کے مختلف اسالیب میں کہیں باطنی گداز، رقت اور جاں سپاری، نعت گو کے فن میں اخلاص اور تاثیر کے جوہر کو ابھارتی ہے اور کہیں فن کے خارجی مظاہر الفاظ کا شکوہ قافیہ وردیف کی دلاویزی، تراکیب کی نادرہ کاری اور عربی و فارسی تلمیحات قرآن اور احادیث رسول اکرم صلی اللہ علیہ وآلہ وسلم کے حوالہ جات نعت کو ثروت مند بناتے ہیں افضل خاکسار کی نعت گوئی کا غالب اسلوب خارجی محاسن و اوصاف کی جلوہ گری سے مزین ہے وہ بقول شاعر:

داندآں کس کہ فصاحت بہ کلامے دارد
ہر سخن جائے و ہر نکتہ مقامے دارد

الفاظ برتنے کا سلیقہ جانتے ہیں اور انہیں اپنی دلالت وضعی میں استعمال کرنے کی ریاضت سے آشنا ہیں قاری کے دل اور دماغ پر ان کی نعت گوئی کے اولیں تاثرات ان کے خارجی فنی محاسن میں سے پیدا ہوتے ہیں مگر لحن و لہجہ کے اس شکوہ، انفرادیت، بلند آہنگی اور سحر کے پس منظر میں ان کا گداز بھی لودیتا نظر

آتا ہے۔

نعت اور صاحبِ نعت صلی اللہ علیہ وآلہ وسلم سے ان کی عقیدت و وابستگی اور فدویت و جاں سپاری کا ذوق اور جذبہ ان کے مضامینِ نعت میں رقت اور گداز کے عناصر بھی لئے ہوئے ہے۔ ان کی نعت میں صنفِ نعت سے محبت، حضور اکرم صلی اللہ علیہ وآلہ وسلم کی ذاتِ گرامی سے ان کی عقیدت، آپ کی آل، عمرت اور اصحاب سے الفت، درودِ پاک، شہرِ مدینہ، گنبدِ خضریٰ، دیارِ رسول مقبول صلی اللہ علیہ وآلہ وسلم سے دوری اور حضوری کے تجربات و مشاہدات اپنے تلازمات کے ساتھ اس انداز میں اظہار پذیر ہوئے ہیں کہ قاری ان سے متاثر ہوئے بغیر نہیں رہ سکتا۔ یہ شعر دیکھئے:

کھوٹے سکے مری دعاؤں کے
ان کے شہر عطا میں چلتے ہیں
ہم غلامانِ درِ آلِ نبی ہیں افضل
ساری دنیا سے نرالی ہے ہماری دنیا
یہ غلط کہ نعت شہِ زمن فقط ایک بات کی بات
یہ مراقبات کی دنیا ہے یہ مشاہدات کی بات ہے
ہے یہ خاکسار کی اتجا کبھی میرزا ہرگز انگر بسا

”کچھ اپنے بارے میں“

محمد افضل	:	نام
خاکسار	:	تخلص
رائے محمد اسلم خان	:	ولدیت
یکم جنوری 1954ء	:	تاریخ پیدائش
کھرل	:	قوم
زراعت	:	آبائی پیشہ
چک نمبر 364 گ۔ ب بھوآ نہ تحصیل جڑانوالہ ضلع فیصل آباد۔	:	مستقل پتہ
تدریس	:	پیشہ
بلاک نمبر 17 سمن آباد (نزد مدنی چوک) فیصل آباد۔	:	موجودہ پتہ
041-2561892	:	فون نمبر
0301-7026074	:	موبائل

ادائل عمر ہی میں حضرت پیر سید غلام محی الدین شاہ گیلانی گولڑوی

مری زندگی کا ہے مسئلہ تری ایک جھات کی بات ہے

ریاض مجید

www.facebook.com/Naat.Research.Centre
www.sabih-rehmani.com/books

نسبتِ مہر علی شاہ سے ہوں فاضلِ نعت

نام شیخ کریم قبلہ بابو جی نے پیدائش سے دو برس قبل ”محمد افضل“ رکھا

تفصیل اس اجمال کی پھر کبھی..... جہانِ آب و گل میں خاکساری

مقدّر ہوئی، لہذا تخلصِ خاکسار مرغوب خاطر ہوا، نصف صدی گزر گئی، سن عمر

پچاس کو پہنچا، وقت تیزی سے گزرتا جا رہا ہے، مگر تصور ہنوز اسی لمحہ حضورِ پاک پر مرکوز

ہے جس کی طرف سطورِ بالا میں اشارہ کیا گیا

عینِ وصال میں مجھے، حوصلہ نظر نہ تھا

گرچہ بہانہ جو رہی، میری نگاہ بے ادب

اسی نسبتِ گرامی و لمحہ حضورِ پاک سہارا لئے انتہائی عاجزی و انکساری سے

بارگاہِ رسالت مآب صلی اللہ علیہ وآلہ وسلم میں ”نویدِ بخشش“ کی قبولیت کا امیدوار

ہوں۔ گر قبول افتدز ہے عزت و شرف

محمد افضل خاکسار

المعروف قبلہ بابو جی کے دستِ حق پرست پر بیعت کا شرف حاصل ہوا والدِ گرامی بھی آنجناب ہی سے بیعت تھے جب کہ جدِ امجد میاں محمد شمیر مرحوم و مغفور کی نسبت حضرت اعلیٰ پیر سید مہر علی شاہ گیلانی گولڑوی سے تھی۔

والدِ مرحوم پنجابی زبان کے قادر الکلام صاحبِ تصنیف شاعر تھے۔

تصوف اور شاعری سے شغف ورثے میں ملا۔ اغلباً ابھی جماعتِ سوئم میں زیر

تعلیم تھا کہ قبلہ بابو جی کی خدمت میں اپنے والدِ گرامی کی حضرت اعلیٰ کی شان

میں کہی ہوئی منقبت پیش کی۔ حضرت نے بہت پسند فرمائی، تین بار ”شاباش“

کہہ کر پیار سے تھکیاں دیں اور دعائے خیر سے نوازا۔ جماعتِ شتم میں پہنچا تو

دل میں جذبہ تخلیقِ شعر نے انگڑائی لی اور یوں میں نے اپنی پہلی نظم تخلیق کی جو

صاحبزادہ سید نصیر الدین نصیر گیلانی گولڑوی سے متعلق تھی۔

ہر چند کہ میں نے ایک بھر پورا ادبی زندگی گزاری، علمی و ادبی سرگرمیوں

میں بڑھ چڑھ کر حصہ لیا متعدد ادبی تنظیموں کی سرپرستی کی اور اپنے شہر

(فیصل آباد) میں ادبی فضا قائم رکھنے میں فعال کردار ادا کیا، اکابرینِ نعت کی

صحبتوں میں رہا مگر اس کے باوجود میں اپنی نعتیہ شاعری کو کلیتاً خانقاہِ گولڑا شریف

سے وابستگی کا فیضان سمجھتا ہوں۔

عشق کے گولڑہ مکتب سے سند یافتہ ہوں

اعمال پر ہمارے نہ ہم پر نگاہ رکھ
 یارب تو اپنے لطف و کرم پر نگاہ رکھ
 ہنگام انبساط بھی ہو چشم التفات
 غم میں بھی میری حالتِ غم پر نگاہ رکھ
 اہل ستم کو مہلتِ جو رستم نہ دے
 اہل ستم کے جو رستم پر نگاہ رکھ
 اللہ حرمتِ حرمِ کعبہ کے طفیل
 اپنے کرم کی اہل حرم پر نگاہ رکھ
 اے کردگار بہر شہیدانِ کربلا
 مجھ بتلائے رنج و الم پر نگاہ رکھ
 مرنے کے بعد موت سے پہلے مرے خدا
 میرے وجود میرے عدم پر نگاہ رکھ
 یارب مرے وطن کا علم سرنگوں نہ ہو
 یارب مرے وطن کے علم پر نگاہ رکھ
 تیرے قلم کی لاج ہے افضل اسی کے ہاتھ
 ہر آن رب لوح و قلم پر نگاہ رکھ

حمدیہ قطعہ در صنعتِ مرتب
 در جہاں کیست معتبر افضل
 کیست بے عیب و در جہاں اکمل
 معتبر در جہاں کمالِ خدائے
 افضل اکمل خدائے عزوجل

جاہر وقت سے ٹکرا جاؤں
مجھ کو حق بات کی جرأت دے دے

تاکہ ہو نام پہ حجت قائم
اپنے افضل کو فضیلت دے دے

یا مجھے حسبِ ضرورت دے دے
یا مرے رزق میں برکت دے دے

میں تقاضا نہیں کرتا کوئی
جو بھی از راہِ عنایت دے دے

حشر میں مغفرتی ہوں تیرا
زندگی میں یہ بشارت دے دے

منہ چھپانے کے لیے مجرم کو
گوشہء دامنِ رحمت دے دے

جو ترے دیں کے اٹیں کہلائیں
ایسے ہاتھوں میں حکومت دے دے

کوئی خواہش نہیں میرے دل میں
ہاں مگر جذبہء خدمت دے دے

حسنِ اعمال کا زر دے کہ نہ دے
دولتِ اشکِ ندامت دے دے

اپنے محبوب کی اُلفت کے طفیل
اپنے محبوب کی اُلفت دے دے

وہی ہر عقدہ مشکل کی گرہیں کھولتا ہے
جو اُس قرآن شائل کی زباں سے بولتا ہے
حریم کعبۃ اللہ کا وہ منظر اللہ اللہ
زبانیں لڑکھڑاتی ہیں جہاں دل ڈولتا ہے
وہی تعلیم دیتا ہے علومِ مِلّٰت کی
جہاں میں دانش و بینش کے گوہر رولتا ہے
فقط حسن عمل ہے اس کے ہاں وجہ تقرب
اطاعت کے ترازو میں وہ سب کو تولتا ہے
وہ مجھ سے ہم سخن ہوتا ہے میری خلوتوں میں
حرائے جاں کے سناٹوں میں مجھ سے بولتا ہے
یہ کس ذاتِ صمد کی درگاہِ عالی ہے افضل
ہیں جملہ انبیاء چپ، بس محمد بولتا ہے

مجھ پہ احساں ہے ترا ربّ دو عالم کتنا
تیرے محبوبِ نبیؐ کو ہے مرا غم کتنا
شاہِ کونین کا طائف میں وہ پتھر کھانا
مجھ کو رکھتا ہے تری راہ میں پُدم کتنا
تو نے نسبت کی لطافت سے کیا بمعنی
ورنہ میں اپنی حقیقت میں تھا مبہم کتنا
روز و شب معتمدِ معنیِ الحمد ہوں میں
رابطہ اسمِ محمدؐ سے ہے محکم کتنا
بزمِ توحید و رسالت میں ہوں غرقِ مستی
ہے محیطِ دل و جاں کیف کا عالم کتنا
یادِ اللہ و محمدؐ میں صبا کے جھونکے
مست و بیخود کئے دیتے ہیں سحر دم کتنا
مرا اللہ مرے اللہ کے محبوبِ کریم
دھیان رکھتے ہیں مرا ہر گھڑی ہر دم کتنا
ربِّ سَلَم ہے لبوں پر سرِ محشرِ افضل
ہے خیال آج بھی اُمت کا مقدم کتنا

سکوت لب میں ہے میرے معانی کا ترشح
 ہے میری خامشی گویا لب گویائے معنی
 مرے اوج تخیل کے شرف کو کیسے پہنچے
 کوئی کج فکر، ژدلیدہ بیاں، رسوائے معنی

میں لفظوں کے خذف ریزوں کا سودا گر نہیں ہوں
 مجھے بخشی ہے حق نے شانِ استغنائے معنی
 چراغِ زندگی بادِ فنا سے بجھ بھی جائے
 نہ میری ذات کے آفاق میں گہنائے معنی

ہے میری نیستی ہستی کا افضل استعارا
 میں حرفِ لا کے پس منظر میں ہوں الائے معنی

حریم لفظ میں جس سے ہے استجلائے معنی
 وہی ہے وجہ کشفِ باطن و القائے معنی
 اسی سے معتبر ہیں مستیاں فکر و نظر کی
 وہی نورِ ازل ہے صورتِ صہبائے معنی

تصور میں ہے چہرہ جب سے اس امی لقب کا
 مری سوچوں میں ہے آباد اک دنیائے معنی
 پلٹنا چاہتا ہے جزو اپنے کل کی جانب
 زبانِ لفظ پر ہے ہائے معنی ہائے معنی

ابھی بامِ حقیقت تک نہیں پہنچا تخیل
 تہی ہے اپنے جمل سے ابھی لیائے معنی
 شیبہ پیرِ رومیؒ کا جو پرتو ہو نظر میں
 تو الائنسانِ سرّی کا سمجھ میں آئے معنی

بجز یک حرف سا کن کچھ نہیں ہے میری ہستی
 میں معنی کے الف کی اوٹ میں ہوں یائے معنی

میں حرفِ راز ہوں اپنی کتابِ زندگی کا
 کریں گے مجھ سے اہل درد استقصائے معنی

ہے وراً اوجِ تنخیل سے ثنائے سرور
 نعت سرکار کہاں اور کہاں میرا ہنر
 رہِ عقبی میں کہاں پاس مرے حسنِ عمل
 حبِ سرکار دو عالم ہے فقط زادِ سفر
 تو نے انمول اسے کر دیا ورنہ آقا
 کون ٹوٹے ہوئے دل کا تھا یہاں سوداگر
 آگیا شہرِ مدینہ سے بلاوا مجھ کو
 آخرش جذبِ محبت نے دکھایا وہ اثر
 آپِ سدرہ سے گئے عرشِ بریں تک تنہا
 یہ وہ منزل تھی کہ جبریل کے جلنے لگے پر
 امتی ہوں میں نبی کا ہے عقیدہ میرا
 جانتے ہیں مرا احوال مرے پیغمبر
 دیکھ کر سرورِ دیں کا شغفِ استغفار
 خود کو میں ذرہ کمتر سے بھی سمجھوں کمتر

ہر گھڑی تیری توجہ ہے مرے شاملِ نعت
 لہ الحمد تصور ہے ترا حاصلِ نعت
 محفلِ نعت سجاتا ہوں سرِ خلوتِ جاں
 خلوتِ جاں کو سجاتا ہوں سرِ محفلِ نعت
 میرے کشکولِ تکلم میں بھی خیراتِ ثناء
 میں بھی اے شاہِ دو عالم ہوں ترا سائلِ نعت
 ذوقِ نعت اور فزوں ہو ترے در پر آ کر
 جب بھی اٹھوں ترے کوچے سے اٹھوں بادلِ نعت
 نضرِ راہ کہاں خامہء حسان سب کو
 ہر سخنور کے مقدر میں کہاں منزلِ نعت
 عشق کے گولڑہ مکتب سے سند یافتہ ہوں
 نسبتِ مہرِ علی شاہ سے ہوں فاضلِ نعت
 ہے جو اکِ صم کا پردہ احمدِ امداد
 کہ جسے دائرے میں ہے وہاں حاصلِ نعت

حیرتِ آبادِ تجلی ہے زمینِ طیبہ
معتکفِ شوقِ جہاں فکرِ جہاں مائلِ نعت

لفظِ ٹہنی پہ معانی کے شگوفے نہ کھلیں
ہو نہ نم گیر اگر گر یہ شب سے گلِ نعت

مجھ کو اعزازِ ثناء آپ نے بخشا ورنہ
میرے افکار پریشاں تھے کہاں قابلِ نعت

اللہ اللہ دُرِ افشانی طبعِ موانج
شعر ہیں یا دُرِ نایاب سرِ ساحلِ نعت

ڈھونڈتے ہی رہو افضل کو غزلِ خوانوں میں
وہ تو اک شخص تھا جو کب کا ہوا واصلِ نعت

لوٹ لے لوٹ لے خوب آج سکوں کی دولت
درِ آقا پہ ٹھہر جا مرے قلبِ مضطر

زندگی صرف تری یاد سے وابستہ ہو
معتکف تیرے تصور میں رہوں آٹھ پہر

ہر جگہ مہرِ رسالت کی ضیا باری ہے
وہ مدینہ ہو نجف ہو کہ ہو بغداد نگر

آرزو ہے تو فقط ہے یہ دلِ افضل کی
نزع میں چہرہ محبوب رہے پیشِ نظر

کبھی نہ دست نگر خود کو غیر کا رکھا
خدا کے بعد محمد کا آسرا رکھا
قبول کی نہ کوئی اور نعمت دنیا
رکھا تو گھر میں فقط درِ مصطفیٰ رکھا

پھر اس کے بعد جو مانگا عطا کیا رب نے
دعا میں جب تیری عترت کا واسطہ رکھا

تھی بے نوائی مری از رہ جوازِ کرم
پئے عطا مجھے مولا نے بے نوا رکھا

ہمیشہ میری خطاؤں سے چشم پوشی کی
حضور نے مری نسبت سے واسطہ رکھا

تمام اہل سخن مرحبا پکار اٹھے
نبی کی نعت میں جب قافیہ نیا رکھا

کماں کے دلوں سروں میں ہے حقد رافضی
خدا نے اس سے بھی کم ان سے فاصلہ رکھا

یوں اڑا لے مجھے اے شاہسوارِ رحمت
معصیت دیکھتی رہ جائے غبارِ رحمت

حشر میں کیوں نہ ہو تجھ سے سردکارِ رحمت
جب کہ ہے تیری شفاعت پہ مدارِ رحمت

غیر ممکن تو نہیں ہے کہ بہ پایاں مال
آہوئے دشتِ معاصی ہو شکارِ رحمت

سج گئے اشکِ ندامت کی بدولت کیا کیا
دامنِ تر پہ مرے نقش و نگارِ رحمت

منعکسِ رحمتِ یزداں ہے تری سیرت میں
تیری اک ایک ادا آئینہ دارِ رحمت

خدا اماں میں رکھے ایسی معصیت سے تجھے
جو آبِ اشک سے دامن بھگو نہیں سکتی

وہ زندگی بھی کوئی زندگی ہے جو خود میں

جمالِ سیرتِ اطہر سمو نہیں سکتی

عجب ہے کیفیتِ ضبطِ غمِ حضوری میں

کہ دل ہے گریہ کنناں، آنکھ رو نہیں سکتی

متاعِ عشقِ محمدؐ ہے دائمی افضل

یہ ہاتھ آئے جو اک بار کھو نہیں سکتی

نصیبِ سہل نگاراں یہاں نہیں سہو سکتی
کہ نعتِ لفظ کی تحریم کھو نہیں سکتی

سیاہ نامہٴ اعمال دھو نہیں سکتی

غمِ حبیبؐ میں جو آنکھ رو نہیں سکتی

ہزار دسترسِ فن بھی ہو نصیب مگر

بغیر سوزِ دردِ نعت ہو نہیں سکتی

حضورِ یاب ہو کیونکر وہ طبعِ موزوں بھی

جو سلکِ نعت میں آنسو پرو نہیں سکتی

جو آنکھ صبحِ ازل سے ہے منتظر تیری

وہ خوابِ گاہِ عدم میں بھی سو نہیں سکتی

کرم ہے ان کا کہ بحرِ فنا کی طغیانی

مرا سفینہٴ ہستی ڈبو نہیں سکتی

نبیؐ کی یاد میں کھو جا جو خود کو پانا ہے

کہ اپنے کھوئے ہوؤں کو وہ کھو نہیں سکتی

تشنہ کامی کے کسی دشت کا منظر ہوں میں
مجھ سے دامن نہ بچا ابر بہارِ رحمت

چھو سکے گی نہ اُسے آتشِ دوزخ ہرگز
گرد ہے اُمّتِ عاصی کے حصارِ رحمت

دل سے کہتا ہوں کہ بے آس نہ ہو فرقت میں
تو بھی دیکھے گا کبھی شہرِ نگارِ رحمت

دیکھ ایامِ غریبِ الوطنی ختم ہوئے
دیکھ بر آئی تمنائے دیارِ رحمت

میں کسی حال میں مایوس نہیں ہوں افضل
کہ مری آخری منزل ہے جوارِ رحمت

نجاتِ حشر کا ساماں بہم کیا ہوا ہے
قصیدۂ شہِ والا رقم کیا ہوا ہے

مجھے نصیب ہے دارین کی سرافرازی
سر نیاز ترے در پہ خم کیا ہوا ہے

نہ کس لیے مرے اشعار وجد آور ہوں
طوافِ خامۂ مدحت رقم کیا ہوا ہے

بسا کے دل میں رسولِ انام کی الفت
ہر اک جذبۂ دل محترم کیا ہوا ہے

چنوں گا دشتِ مدینہ کے خار پلکوں سے
یہ اہتمامِ جنوں کم سے کم کیا ہوا ہے

یہ غلط کہ نعتِ شہِ زمنؑ ، فقط ایک بات کی بات ہے
یہ مراقبات کی دین ہے ، یہ مشاہدات کی بات ہے

سُنے گوشِ جاں سے جو سن سکے ، مرے جذب و شوق کے زمزمے
کہ مرے لطائفِ روح کے ، یہ عجائبات کی بات ہے

میں سعیدِ بخت اگر ہوا ، یہ ترا کرم ہے ، تری عطا
کہ سعادتِ ازلی شہا ، ترے التفات کی بات ہے

کسی بادشاہ سے رابطے ، نہ قصیدہ گوئی کے سلسلے
زہے بختِ زیبِ سخن مرے ، شہ کائنات کی بات ہے

مرے پاس حسنِ عمل نہیں ، پہ ہے مغفرت کا مجھے یقیں
بُخدا کہ نسبتِ شاہِ دیں ، ہی فقط نجات کی بات ہے

بدن میں مائلِ پرواز ہے پئے طیبہ
کہ میری روح نے قصدِ حرم کیا ہوا ہے

بقا مقام و فنا حال ہوں بہ عشقِ نبیؐ
محیطِ بحر میں قطرے کو ضم کیا ہوا ہے

دو نیم ہو کے بھی ہم حوصلہ نہیں ہارے
قلم ہوا ہے جو بازوِ علم کیا ہوا ہے

ربینِ منت اہلِ کرم نہیں افضل
مرے کریم نے مجھ پر کرم کیا ہوا ہے

تھام کر روضہ پر نُور کی جالی نعتیں
عرض احوال کریں بن کے سوالی نعتیں

میں نے ہر لفظ میں آنکھوں کو سجا رکھا ہے
میری نعتیں ہیں انہیں دیکھنے والی نعتیں

دونوں عالم میں کہیں جس کی نہیں کوئی مثال
اُس کی اُلفت میں لکھیں میں نے مثالی نعتیں

عمر ساری یہی حسرت رہی میرے دل میں
مجھ سے سُن لیں کبھی کونین کے والی نعتیں

آنچ دے کر تپشِ عشقِ نبیؐ کی مجھ کو
سوڑِ دل مجھ سے کہلوائے بلائی نعتیں

ہے شہود میں کہ مثال میں، نگراں ہے تو مرے حال میں
تری بارگاہِ جمال میں، مری مشکلات کی بات ہے

ہے یہ خاکسار کی التجا، کبھی میرا اُجڑا نگر بسا
مری زندگی کا ہے مسئلہ، تری ایک جہات کی بات ہے

یہ فقط ربّ محمد کی عطا ہے ، ورنہ
میں کہاں اور کہاں افضل و عالی نعتیں

واہ کیا شان ہے اے صاحبِ اسرئِ تیری
خاکِ پا چومتا ہے عرشِ معلیٰ تیری

تجھ کو اے صاحبِ معراجِ وہ معراجِ ملی
زینتِ عرشِ بنی خاکِ کفِ پا تیری

حقِ تعالیٰ کو بھی ہے پیار تری صورت سے
مرحبا صلِ علیٰ صورتِ زیبا تیری

شب کو جب نیند سے آنکھیں مری بوجھل ہو جائیں
مجھ کو بیدار رکھے کاش تمنا تیری

ناز میں تھا غمِ محبوبِ دو عالمِ کتنا
نذر کرنا ہی پڑیں ناز سے پالی نعتیں

اس ترے عاشقِ شوریدہ کے مسلک میں نہیں
جذبہء شوق کے ہنگاموں سے خالی آنکھیں

جگمگائی ہیں سر منزلِ اوجِ اقبال
تیرہ بختی کے اندھیروں میں اجالی نعتیں

میں نے قرآن میں تفکر سے یہ محسوس کیا
ایک بے مثل نے لکھی ہیں مثالی نعتیں

لاج رکھ لینا کہ یہ بندہ مسکین آقا
لے کے آیا ہے بڑی دُور سے ڈالی نعتیں

وہ جو وابستہ رسول نہیں
اُس کا کوئی عمل قبول نہیں

آہ میری جنوں کی قسمت میں
کوچہ مصطفیٰ کی دھول نہیں

یہی ارمان خارِ جاں ہے کہ میں
دشتِ طیبہ ترا ببول نہیں

نعت ہونا مری جبلت ہے
نعت کہنا مرا اصول نہیں

درسِ سیرت تلاش کران میں
مری نعتوں پہ صرف جھول نہیں

ہجر میں وجہ سکوں تھا دلِ نا صبر و قرار
قربتیں قلب کو کر دیں نہ شکیبہ تیری

تو مدینہ سے جب آئی ہے تو پھر خاک مری
کیوں نہ تعظیم بجا لائے نسیم تیری

کب سے رستے میں ترے اے مرے رشکِ یوسف
جھونپڑا ڈال کے بیٹھی ہے زلیخا تیری

اپنے افضل کو بھی کچھ اپنے کرم کا صدقہ
دھوم ہے سارے زمانے میں کریم تیری

لِذَلِكَ الْحَمْدُ مِثْلُ جِسْمِ وَقْتِ جِهَانِ مِثْلُ أْتْرَا
 هَمَّ تَنْ غُوشِ هَوَا، كَيْفِ اِذَا مِثْلُ أْتْرَا

ہو کے تحلیل ترا درد مری ہستی میں
 صُحْمِ آہ بنا ، شب کو فغاں میں اُترا

رات اشکوں سے وہ تاباں تھی زمین گریہ
 میں یہ سمجھا میں حدِ کابکشاں میں اُترا

اے خوشا وہ کہ ترے دین کی عظمت کے لیے
 جو کسی معرکہء تیغ و سناں میں اُترا

اک ترا نام کہ کندہ رہا لوحِ دل پر
 اک ترا ذکر کہ ربطِ دل و جاں میں اُترا

جب سے حاصلِ غمِ نبیؐ ہے مجھے
 دلِ غمِ دہر سے ملول نہیں

کربلا، گولڑہ ، نجف ، بغداد
 رحمتوں کا کہاں نزول نہیں

سجدہ شکر کر ادا افضل
 نعت کے پھول پا کے پھول نہیں

تو میری تربیت قرآن سے فرما
مجھے تعلیم اپنے ہاں سے فرما

ہوا کچھ اور دے میرے جنوں کو
علاجِ شعلگی داناں سے فرما

کریں تشکیل ملت میں نہ تاخیر
یہ اُمت کے تن آساناں سے فرما

غلط وہمِ دوئی ، زعمِ خودی ہے
دوئی وہماں ، خودی زعماں سے فرما

مری تعمیرِ سیرت کا ہر آغاز
محبت کے کسی عنوان سے فرما

یہ تری نعت کا ہے فیض کہ اے نورِ خدا
طرفہ اک حُسن مرے حُسن بیاں میں اُترا

آخرِ شب کو ہوا غم کدّہ جاں روشن
کون اس وقت مرے اُجڑے مکاں میں اُترا

بُن ہر مُو سے نکلتی ہے صدائے احمد
یہ وظیفہ تو مرے روح و رواں میں اُترا

قُربِ محبوب میں حائل نہ ہو بعدِ الفاظ
اس لیے اُس کا کلام اُن کی زباں میں اُترا

فتح کرتا ہوا افضل مرے دل کی دُنیا
لشکرِ حُبِ نبیٰ منزلِ جاں میں اُترا

خیال و فکر میں تیرے جمال کی ضو ہے
مری غزل بھی تری نعت ہی کا پرتو ہے

غبارِ وقت سے ہم ماند پڑ نہیں سکتے
کہ طاقِ جاں میں تری شمعِ درد کی تو ہے

بہت دراز ہیں اب غم کے سلسلے آقا
دل ایک ہے تو مرے دل میں آرزو سو ہے

ہے ان کی چشمِ کرم بار پر مدارِ نجات
بہشت کیا ہے؟ اک ان کے مزاج کی رو ہے

مرے لئے یہی سعی صفا و مروہ ہے
تری ثناء میں تخیل کی جو تگ و دو ہے

تری آیات کا قاری بنوں میں
مجھے اقرأ جرائے جاں سے فرما

بحقِّ عزّ و توقیر محمدؐ
خدایا عفو انساناں سے فرما

گمک پاؤں ”مریدی لائحہ“ سے
مری نصرت شہِ جیلاں سے فرما

ہے تیرا بندۂ مغفور افضل
اُسے تسکین اک اپنی ہاں سے فرما

اللہ رے یہ شانِ کرم یہ ادائے خیر
بہرِ عدو بلند ہیں دستِ دعائے خیر

معراجِ نطق کیوں نہ ہوں تیری ثنا مجھے
تو ابتدائے خیر ہے تو انتہائے خیر

تیرے نقوشِ پاسے ہے تہذیب کو فروغ
قدموں سے تیرے پھوٹ رہی ہے ضیائے خیر

خیر البشر کی ذات سے ہے خیرِ معتبر
خیر الوراء کے دم سے ہے قائم بنائے خیر

کیا منہ دکھائیں گے سرِ محشر حضور کو
جو لوگ کر رہے ہیں مکدر فضائے خیر

خدا گواہ کہ افضلِ عظیم تر داند
جمالِ روئے تو از عرش و کرسی دلوحے

خود حق نے دی ہے ذکرِ محمدؐ کے نام پر
سے خانہ وجود میں پہلی صلائے خیر

دُنیا و آخرت کی بھلائی ہے سرِ بسر
اسلام کا مزاج نہیں ماسوائے خیر

گردابِ معصیت میں سفینہ ہے یہ نبیؐ
پہنچو مری مدد کو مرے ناخدائے خیر

افضلؐ یہ میرے دل کو یقین ہے کہ ایک روز
خیرالوراً سنیں گے مری التجائے خیر

حتیٰ علی الفلاح کی آواز تو سنو
فرمانِ مصطفیٰؐ ہے کہ اٹھو برائے خیر

پہچانتا ہوں خیر کو شر سے میں اس طرح
سیرت ہے تیری میرے لیے رہنمائے خیر

میں اُن کا مدح خواں ہوں جہاں میں بھی ارجمند
روزِ جزا بھی میرے لیے ہے جزائے خیر

اُس کو خدا سے اس کو ہے نسبت رسولؐ سے
دل ہے مثالِ کعبہ تو جاں ہے حرائے خیر

وہ دینِ مصطفیٰؐ سے ہیں اُلٹے پھرے ہوئے
کرتے ہیں اختیار جو شر کو بجائے خیر

میں توحید پرست تجرد مشرب ہوں
میرا سب کچھ ذکرِ لم یولد میں ہے

میری روح کے زخموں کا درمان فقط
شاہِ مدینہ کے لطفِ بے حد میں ہے

میرا امام تو عشقِ رسولِ اکرم ہے
میری نماز تو پیرویِ سرمد میں ہے

زمزمہ ہائے نعت کو میرے غور سے سن
نغمہ سازِ انہد بھی اس مد میں ہے

کیوں نہ نجومِ ہدایت ہوں اصحابِ نبیؐ
پر تو مرشدِ قلبِ مسترشد میں ہے

یہ اعجاز فقط چشمِ احمدؑ میں ہے
طائرِ سدرہ تیرِ نظر کی زد میں ہے

جلوہ نما ہے ذاتِ نبیؐ میں نورِ خدا
صرف اک پردہٴ میمِ اُحدِ احمدؑ میں ہے

روزِ است میں جس کا جلوہ دیکھا تھا
آج بھی وہ صورتِ دل کے معبد میں ہے

تیری سنتِ جان کر اس کو چومتے ہیں
ایک یہی خوبیِ سنگِ اسود میں ہے

آج بھی میرے ذوقِ سماعت کا پنچھی
تیرے صدائے اقدس کے گنبد میں ہے

ضابطوں میں نہ ڈھلا میرا دلِ خوگرِ نعت
قلزمِ حمد میں اُترا بھی تو نکلا سرِ نعت

جرح و تعدیل کے لازم تھے سخن پر پہرے
کس قدر تنگ قابوؤں میں کھلا پیکرِ نعت

دل میں جب جذبہء تخلیق نے کروٹ بدلی
میرے افکار پریشاں ہوئے صورتِ گرِ نعت

نعت لکھتا ہوں جو مشکل کوئی پیش آتی ہے
مہبطِ وحی سیکنت ہے مرا محضرِ نعت

کرمِ ساقی کو نیناً سے ان شاء اللہ
بزمِ جنت میں بھی چھلکائیں گے ہم ساغرِ نعت

حلقہء نور میں مہر رسالت کے افضل
ہر سیارہ اپنی اپنی حد میں ہے

چشمِ قاری میں ابھرنے لگے سیرت کے نقوش
میں نے اس رنگ سے ترتیب دیا دفترِ نعت

جس سے پیدا ہوئے مدحت کے ہزاروں عنوان
آپ کا اسمِ گرامی ہے وہ اک مصدرِ نعت

اہلِ معنی کا یہ ارشاد ہے بعد از تحقیق
جملہ قرآنِ مقدس ہے ہمہ مظہرِ نعت

عافیت فرش و سکوں بام و سیکنت محراب
حرم آسا ہے تصور میں ہر اک منظرِ نعت

کیفِ آغوش و خنکِ عکس و کشائشِ داماں
عرشِ تمکین ہے مرے سر پہ تنی چادرِ نعت

میں نے قرآن میں کیا غور تو جمبو پر یہ کھلا
مخلس آئینہ حمد میں ہلے جوہرِ نعت
معنی و جوہرِ قرآن مرج البحرین است
چشمہء زمزم حمد است لبِ کوثرِ نعت

اب یہ ساقی کی عنایت پہ ہے موقوف کہ وہ
زمزم حمد پلا دے کہ مجھے کوثرِ نعت

آخر شب کا وہ حصہ ^{تھا} شبِ قدر مثال
مجموعہ ^(میں) لمحاتِ تہجد میں ^(کھلے) کھلا جب درِ نعت

شانِ الحمد محمدؐ میں ہوئی جلوہ نما
حق نے خود حمد کی بنیاد رکھی از سرِ نعت

گرہی کا نہ رہا راہِ سخن میں خطرہ
لطفِ خاص اُس شبہ والا کا ہوا رہبرِ نعت

شاید آجائیں کمی ادزو وہ جہاں بن کر
بلکہ حضرتؐ تا پہاں سر بہترِ نعت

شاید آجائیں کمی ادزو وہ جہاں بن کر
بلکہ حضرتؐ تا پہاں سر بہترِ نعت

آپ کا در ہے وہ آخری راستہ
ڈھونڈتا ہے جہاں ہر کوئی راستہ

آپ ہی کے لیے زیست کا ہے سفر
آپ منزل ہیں اور زندگی راستہ

آپ کے در پہ شیر و شکر ہو گئے
راستہ، راستی، راستی، راستہ

استعارہ ترے دینِ حق کا بنے
پھول، خوشبو، صبا، روشنی، راستہ

تیری سیرت تکلف سے عاری رہی
تو نے اپنا لیا سادگی راستہ

اے مرے فاتحہ خواں تجھ کو مبارک کہ ہوا
زائرِ ^{اکثری} (آخریں) آرامگہ یو ذرِ نعت

اُس کے الطاف و عنایات کی حد ہے کوئی
مجھ سے مفلس کو بھی کرتا ہے عطا جو زرِ نعت

ہمہ اصنافِ سخن خوب ہیں لیکن افضل
کوئی بھی صنفِ سخن ہو نہ سکی ہمسرِ نعت

شاید آہیں کی لڑائی سے پہلے
تکلیف دہر کا آس لالہ بہرِ نعت

حق کے جلووں میں ڈوبی ہوئی وہ نظر
دُور تک ہم کو دکھلا گئی راستہ

اُنکے در سے ملے مژدہٴ مغفرت
بہر بخشش ہے بس اک یہی راستہ

بڑھ گئیں حد سے جب اس کی پامالیاں
کہہ اٹھا ، خذیدی یا نبیٰ راستہ

میرے دل میں ہے حُبِ نبیٰ موجزن
مجھ کو دکھلائے مہرِ علیٰ راستہ

کس نے بخشا ہمیں یہ عروجِ نظر
کون دکھلا گیا اُخرویٰ راستہ

اہلِ شرع کو ہے راہِ حق ، جس طرح
مُبہدی کے لیے منتہیٰ راستہ

دل کی رہ سے وہ ہو کر چلے بھی گئے
اور نظر دیکھتی رہ گئی راستہ

شاہِ کون و مکااں کے قدم لینے کو
یہ زمیں ہر کسی کا بنی راستہ

تیری خاکِ قدم کی جب افشاں پُتی
کہکشاں بن گیا ملکبجیٰ راستہ

اللہ اللہ صبحِ دیارِ نبیؐ
خُلدِ آثارِ وہِ شبنمیِ راستہ

ہوں تصور میں اُس شاہ سے ہم سخن
دے رہی ہے مجھے بے خودیِ راستہ

اتنی سرعت سے پہنچے نبیؐ عرش پر
طے کرے جس طرح روشنیِ راستہ

تجھ سے چاہے ترا بندۂ خاکسار
سلسلے کا ترے بیعتیِ راستہ

اکھیاں دی عبادت اے ، آقا دا حسین چہرہ
مازاغ نظر صورت ، والفجر جبیں چہرہ

بیمارِ محبت دی ، ہے جان لباب اُتے
اک وار دکھا جاؤ ، لُڈ شہِ دیں چہرہ

قرآن بہانہ سی ، حضرت دی زیارت دا
پڑھدا سی محمدؐ دا ، جبریلؑ ایس چہرہ

اطاعت دی سندُ حُب اے ، حُبِ عینِ حضوری اے
کردا اے عطا دل نوں ، انوارِ یقین چہرہ

دھرتی کی فلک تے وی ، اس جیہا نہیں کوئی
بے مثل اے سوہنے دا ، واللہ حسین چہرہ

اساڈے بخت ہو جاؤن سوتے یار رسول اللہؐ
کدیں پھیرا جے پاؤ ساڈے وتے یار رسول اللہؐ

حیاتِ جاوداں میرے قدم چم لے مرن ویلے
جے سر ہووے ترے قدماں دے تھلے یار رسول اللہؐ

زمانے بھر دے عقلاں والیاں دے پیشوا بن دے
تری خاطر جو ہو جان دے نے جھلے یار رسول اللہؐ

تہاڈے بن مرادردی اجیہا کون اے جیہڑا
دکھاں درداں دیاں وہراں نوں ٹھلے یار رسول اللہؐ

خدا شاہد اے جینے آل تری نسبت دے نازاں تے
سوا نسبت دے کجھ نہیں ساڈے پلے یار رسول اللہؐ

ہستی دا ہراک منظر ، بے کیف پیا جا پے
کد آکے دکھاوے گا ، اوہ ماہِ مہینیں چہرہ

اقلیم دل و جاں تے ، راج اُس دے ای جلوے دا
ہے بزمِ تجلی دا ، اوہ صدرِ نشیں چہرہ

لفظاں تھیں معانی ول ، احرامِ سفر بٹھیا
تکلیاں جدوں سوہنے دا ، آیاتِ مہینیں چہرہ

جذبات مرے دل دے ، انج رنگ لیان افضل
آپ اتھرواں نال لکھے ، نعتِ شہِ دیں چہرہ

یہ میری خاکساری کاش میرے کام آجائے
نبیؐ کے کفش برداروں میں میرا نام آجائے

مدینے پاک سے دوری میں ایسے موت ہے افضل
مسافر کو کہیں صحرا میں جیسے شام آجائے



مجال ہے ترے رُخ پر نظر ٹھہر جائے
یہ اور بات جو دیکھے ٹھہر ٹھہر جائے
زمانِ وقت بدست آپؐ کے غلام رہیں
بلالؓ ازاں نہ اگر دیں سحر ٹھہر جائے



مری سستی ہوئی قسمت نوں آقا کیوں جگاندے نہیں
اے اپنی دیر اے ہُن کیہڑی گلے یارسول اللہؐ

مدینے پاک بلواؤ کدیں تے اپنے افضل نوں
کدوں تک دُکھ وچھوڑے دے اوہ جھلے یارسول اللہؐ

یوں شبِ غم جل اٹھے ہیں تیری یادوں کے چراغ
ایسا لگتا ہے کوئی میلہ لگا ہے نور کا

از مدینہ تاہ بغداد ، از نجف تا گولڑہ
دُور تک پھیلا ہوا اک سلسلہ ہے نور کا

آئیے قد جاء کم کو غور سے پہلے پڑھو
اب کہو اے منکر و کیا ترجمہ ہے نور کا

جب نبیؐ کے نور کا ہو ذکر پڑ جائے یہ
منکرِ نورِ نبیؐ کو عارضہ ہے نور کا

آج بھی افضل ٹھنی ہے کفر و دین کے درمیاں
آج بھی تیرہ ششی سے معرکہ ہے نور کا

خاک کا پتلا ہوں میں پیکر ترا ہے نور کا
تیرے میرے درمیاں اک فاصلہ ہے نور کا

ظلمت آبادِ جہاں میں خیر کی منزل ہے تو
تیرے در کی سمت ہر اک راستہ ہے نور کا

اختلافِ رائے کا باعث ہے حسنِ معنوی
کس کو انکارِ بشر ہے ، مسئلہ ہے نور کا

اے غمِ عشقِ نبیؐ تجھ سے فروزاں ہے حیات
پہلوئے انساں میں تو اک ققمہ ہے نور کا

رویتِ حق ہے بصیرت سے ، بصارت سے نہیں
خاص دل کی راہ سے یہ رابطہ ہے نور کا

مہک اٹھے گا ترے دم سے شبستانِ وجود
طاہرِ روح کبھی زمزمہ خواں بھی ہوگا

میرے باطن میں بھی اُبھرے گا ترا نقشِ جمیل
مجھ میں پنہاں ہے جو اب تک وہ عیاں بھی ہوگا

کیا خبر اہلِ ظواہر کو ، خدا ہی جانے
جانے کس سے ترا کیا ربطِ نہاں بھی ہوگا

میں ہوں حاضر مگر اے درگہ آئینہ جمال
ساتھ میرے مری حسرت کا دُھواں بھی ہوگا

اولِ اول جسے مدّٰتی حضرت ہے نصیب
آخرِ آخر وہی ممدوحِ جہاں بھی ہوگا

وہ انیسِ غمِ دلِ مونسِ جاں بھی ہوگا
میرا حامی جو یہاں ہے وہ وہاں بھی ہوگا

دیکھِ رضواں یہ ابھی سے مجھے واضح کر دے
خُلد ہوگی کہ مدینے کا سماں بھی ہوگا

عاصیوں پر تری رحمت کا قصیدہ لازم
ہم جو ہوں گے تری رحمت کا بیاں بھی ہوگا

روح وابستہ رہے گی ترے در سے اُس کی
نام لیوا ترا مدفونِ جہاں بھی ہوگا

صرف اس آس پہ زندہ ہوں کہ اک روز کبھی
تجھ سے آباد مرا قریہ جاں بھی ہوگا

قرآن و احادیث کی صورت تری باتیں
ہیں آج بھی اک زندہ حقیقت تری باتیں

ہر دور میں ہیں قابلِ طاعت ترے احکام
ہر دور میں ہیں قابلِ طاعت تری باتیں

ہوتے ہیں وہاں گوش بر آواز ملائک
کرتا ہے جہاں کوئی تلاوت تری باتیں

دُنیا ترے اذکار کی برکت سے ہے قائم
اللہ کی ہیں خاص عنایت تری باتیں

کثرت سے نوازے مجھے اللہ کی رحمت
اس واسطے کرتا ہوں بہ کثرت تری باتیں

جس سے کافور ہوئی ظلمتِ افکار مری
میرے وجدان پہ وہ نور نشاں بھی ہوگا

جس سے بیدار ہوئی درد کی دولت مجھ میں
مجھ سے بے نام و نشاں کا وہ نشاں بھی ہوگا

ہونے والی ہے جو کل مجھ پہ عنایت افضل
اُس عنایت کا کسے آج گماں بھی ہوگا

اللہ کا احساں ہے صحابہؓ کی عطا ہے
پہنچی ہیں جو ہم تک بہ حفاظت تری باتیں

باتیں تری کوئی بھی کرے حق کو ہے محبوب
پیاری ہیں اُسے تیری بدولت تری باتیں

خود حق نے کلام اپنا سنا تیری زباں سے
خود حق کو ہیں مرغوبِ سماعت تری باتیں

کس منہ سے کروں ذکر ترا سید عالم
کرنے نہیں دیتی ہے ندامت تری باتیں

کافر کے لیے وجہِ سعادت ہے ترا ذکر
مومن کے لیے عینِ سعادت تری باتیں

لاریب کہ ہے اِصحٰ کونین تری ذات
قرآن کا ہیں اعجازِ فصاحت تری باتیں

جب تک لبِ بیمار میں جنبش کی سکت تھی
کرتا رہا بیمارِ محبت تری باتیں

میں روزِ ازل سے ترا محکوم ہوں آقا
کرتی ہیں مرے دل پہ حکومت تری باتیں

دشمن بھی تری صدقِ بیانی کا ہے قائل
حقاکہ ہیں معیارِ صداقت تری باتیں

ہر دور میں ہیں مطلعِ انوارِ ہدایت
اے مہرِ سرِ چرخِ رسالت تری باتیں

خلوص و عجز و نیاز کے دائرے میں رہنا
جہاں بھی رہنا کسی حسیں زاویے میں رہنا

نہ جانا کوئے دوئی شعاراں میں بھول کر بھی
مقربانِ خدا کے وحدت کدے میں رہنا

جو بعدِ کثرت میں قربِ وحدت کو ڈھونڈتے ہیں
دوئی فراموشگاں کے اُس طائفے میں رہنا

گروہِ لائیکرزٹوں سے وابستگی بڑھانا
جسے نہ لٹنے کا ڈر ہو، اس قافلے میں رہنا

جہاں پہ ہر خواہشِ بدن اپنا وزن کھو دے
فرازِ جاں کے اس آخری منطقے میں رہنا

افضل ہے ترا ذکر ہر اک ذکر سے مجھ کو
ہیں میرے لیے عین عبادت تری باتیں

یہ خاکساری میں کج کلاہی ہے دین تیری
تری عطا ہے فقیر کا طنطنے میں رہنا

جو بیعتی ہے نبیؐ کا ، اعزاز ہے اسی کا
ہمیشہ زندہ رضائے حق کے صلے میں رہنا

ازل سے شیوہ رہا ہے اُس ناز آفریں کا
حسین تر رخ بمیل تر آئینے میں رہنا

گہے بہ بغداد شکلِ غوثِ جلیؑ میں آنا
برنگِ مہرِ علیؑ گہے گولڑے میں رہنا

فراق ہو یا وصال اولیٰؑ و بلاؑ آسا
حضور یوں کے نہ ختم ہوتے نشے میں رہنا

جو سیکھنا کوئی چاہتا ہو تو ہم سے سیکھے
بہ فیضِ یادِ شہِ مدینہؑ مزے میں رہنا

حیات بے کارِ محض ہونے سے بچ گئی ہے
خوش آ گیا ہے خود اپنے ہی تجزیے میں رہنا

ہو اید اللہ فوق ایدہم اپنا مسلک
پسند آیا ہمیں ترے سلسلے میں رہنا

سجا لیا لب پہ اپنی وَجْہتِ وَجْہی میں نے
مجھے گوارا نہ ہو سکا ، منحصرے میں رہنا

گہے سرِ عرشِ ذات کے تھلیے میں ہونا
گہے ظہورِ صفات کے جگمگٹے میں رہنا

ردیف کی طرح ہو کے پامالِ شوقِ افضل
شہِ دو عالم کی نعت کے زمزمے میں رہنا

فنا نژادوں کی دسترس میں بقا کہاں ہے
تمسکِ خیرِ جزبہ خیر الورا کہاں ہے

وہ جس کے سر پر سوار ہے کبرِ آدمیت
سگانِ طیبہ کا احترام آشنا کہاں ہے

نبیؐ کے نقشِ قدم پہ میری جبین جھکی ہے
یہ گمراہی ہے اگر تو راہِ ہدئی کہاں ہے

یہ کس کے قدموں کی عرش پر سرسراہٹیں ہیں
بجز شہِ دوسرا کوئی دوسرا کہاں ہے

یہ عارفانِ تنزل و اوج ہی بتائیں
نبیؐ کے معراج کی حد انتہا کہاں ہے

خوشا محوِ ولا رہنے لگا ہے
دل اُس شہ پر فدا رہنے لگا ہے

ترے کوچے سے کون اُس کو اٹھائے
جو مثلِ نقشِ پا رہنے لگا ہے

کہاں گھلتا تھا تیرے کھولنے سے
درِ جنت گھلا رہنے لگا ہے

انہیں دیکھا تو کچھ خوش فہم سمجھے
مدینے میں خدا رہنے لگا ہے

زرِ اُمیدِ شفاعت کا گنوا کر
بھلا دامن میں کیا رہنے لگا ہے

بہ بزمِ وحدتِ عروج کیسا نزول کیسا
ہے نورِ حقِ جلوہ گر جہاں ، ماسوا کہاں ہے

سب آئینہ سازیاں ہیں حُسنِ ازل کی ورنہ
نجف کہاں کر بلا کہاں گولڑا کہاں ہے

کریمِ آقا کرم پر اپنے نگاہ رکھے
مرے معائب کی سمت وہ دیکھتا کہاں ہے

ہوں زلفِ پیچانِ مصطفیٰ کا اسیرِ افضل
میں کیا بتاؤں تمہیں مرا سلسلہ کہاں ہے

الم ہے رنج ہے اور ابتلا ہے یا سرور
خدا کے بعد ترا آسرا ہے یا سرور

بہوں کی زد میں ہے پھر آج انبیاء کی زمیں
عراقیوں پہ پیا کر بلا ہے یا سرور

بھنور سے کشتی اُمت کو جو نکال سکے
وہ صرف تو ہے ، وہ تیری دُعا ہے یا سرور

نوازتا ہے تو مجھ پیکرِ معاصی کو
ترا کرم ہے یہ تیری عطا ہے یا سرور

ترے سخن سے عیاں شانِ لہی مع اللہ کی
تری زباں سے خدا بولتا ہے یا سرور

وہاں کیجا ہیں توحید و رسالت
جہاں وہ باخدا رہنے لگا ہے

زہے قسمت کہ فکرِ نعت میں گم
دلِ حمد آشنا رہنے لگا ہے

نبیٰ کی نعت کا ہے فیضِ افضل
کہ دلِ حمد آشنا رہنے لگا ہے

بشر حصارِ الم سے ہو وا گزار کہاں
بغیر اُن کے وسیلے کشادِ کار کہاں

یہ آرزو تو ہے لیکن یہ آرزو ہی تو ہے
بہ ارضِ پاکِ مدینہ مرا مزار کہاں

ہمیں تو اُن کے لیے جاں پہ کھیل جانا ہے
ہم اہلِ عشق کے مسلک میں جیت ہار کہاں

میں بے قرار ہوں ، ہجرِ رسولؐ میں لیکن
مثالِ استنِ حنانہ بے قرار کہاں

برس رہی ہے دل و جاں پہ شبنمِ گریہ
مری طرح کوئی فرقت میں اشکبار کہاں

دک رہا ہے مرا خطِ لوحِ پیشانی
جبیں پہ نقشِ ترا نقشِ پا ہے یا سرورؐ

سدا سکھی رہے جگ جگ جیئے نصیرِ ترا
غریبِ شہر کا اک آسرا ہے یا سرورؐ

درازِ عمر ہو تیرے ریاض کی آقاؐ
کہ تیرا شاعر رنگیں نوا ہے یا سرورؐ

فدا حضورؐ پہ کیونکر نہ ہو دلِ افضل
ولا سرشت ہے ہب آشنا ہے یا سرورؐ

محیط جاں اندھیروں میں ضیائیں بانٹ دیتا ہے
وہ مہتابِ عطا اپنی عطائیں بانٹ دیتا ہے

بچانے کے لیے کرب و بلا سے اپنی اُمت کو
جگر گوشوں میں اپنے کربلائیں بانٹ دیتا ہے

بدن کے خول جھلسانے لگے جب وقت کا سورج
تو وہ ابرِ کرم ٹھنڈی ہوائیں بانٹ دیتا ہے

اُسی کا لطف ہے افضلِ خطا پوش گنہگاروں
جو اپنے مدح خوانوں میں ردائیں بانٹ دیتا ہے

نبیؐ کی آل سے نسبت تو ہے اُسے لیکن
نبیؐ کی آل کہاں اور خاکسار کہاں

تری رضا کا کوئی کیا سمجھ سکے گا مقام
ترے خیال سے کعبے کا رخ بدلتا ہے

اسیر ہوں میں فقط اُس کی زلفِ پیچاں کا
میں وہ نہیں جو کئی سلسلے بدلتا ہے

وہ اک فقیرِ غنی دو جہاں سے ہے افضل
درِ رسول کی خیرات پر جو پلتا ہے

نبیؐ کی دید کا ارمان جب مچلتا ہے
مرا گداز مرے آنسوؤں میں ڈھلتا ہے

میں راہِ شوق میں تنہا کبھی نہیں ہوتا
ترا خیال مرے ساتھ ساتھ چلتا ہے

سبک خرام ہے ایسا نبیؐ کا دیوانہ
صبا سے پہلے مدینے میں جا نکلتا ہے

اس ایک لمحہ کے اسرار کوئی کیا جانے
گدازِ عکس سے جب آئینہ کچھلتا ہے

خلاف راہِ پیمبرؐ چلے جو ایک قدم
وہ گریہ میں بہت دور جا نکلتا ہے

دلم جلوہ گہ روئے محمد
منم آوارہ کوئے محمد

معطر کرد گلزارِ دو عالم
زہے خوشبوئے گیسوئے محمد

جنونِ دل کہ می آید بکارم
کشیدہ می شوم سوئے محمد

برایں اعزاز من بسیار نازم
کہ گو یندم سگِ کوئے محمد

دل و جاں راہمی سازیم افضل
فدائے آں دو ابروئے محمد

بجھ گیا شوکتِ داراوسکندر کا چراغ
یوں ضیا بار ہوا مُرسلِ داوڑ کا چراغ

جب بھی تاریک ہوئی تشنہ لبوں پر دُنیا
بادۂ نور بنا ساقی کوثر کا چراغ

سینکڑوں آندھیاں طوفانِ حوادث کی چلیں
کربلا میں رہا ضو بار بہتر کا چراغ

اہلِ ثروت کو گراں بار نہ گزرے تو کہوں
گل نہیں ہو گا کبھی فقرِ ابو ذر کا چراغ

غوثِ اعظم کی پُر اجلال ولایت کی قسم
جگمگائے گا سدا سطوتِ حیدر کا چراغ

طاقِ جاں میں یہ فردزاں ہے بہ اسمِ احمدؑ
کبھی مدہم نہ ہوا قلبِ منور کا چراغ

اس کے انوار کی وسعت ہے افق تا بہ افق
ذکرِ سرکارؑ نہیں مسجد و منبر کا چراغ

اے گلِ قدس تری یاد دلاتا ہے ہمیں
صحیح صحنِ گلستاں میں گلِ تر کا چراغ

میری قسمت میں اندھیرے کا نشان تک نہ رہے
آپؐ بن جائیں اگر میرے مقدر کا چراغ

میرے مرنے پہ صدا غیب سے آئی افضل
گل ہوا بحرِ معانی کے شناور کا چراغ

یہ زمیں والے تری مثل کہاں سے لائیں
آسماں پر بھی نہیں ترے برابر کا چراغ

مجھ سے پائیں گے ضیاءِ حشر تک اہل نیاز
تری دہلیز پہ روشن ہے مرے سر کا چراغ

میری بجھتی ہوئی آنکھوں کی تمنا ہے یہی
نورِ افشاں رہے تیرے رخِ انور کا چراغ

اللہ اللہ وہ ماحولِ پُرانوار جہاں
ہے ضیاءِ بارِ ترے روضہِ اطہر کا چراغ

گھپ اندھیرے میں ہتھیلی پہ جمائے سرسوں
دُور تک راہ دکھائے کفِ دلبر کا چراغ

رونے والے مبتسم رہے جس سے افضل
اُس انوکھے سے تبسم کی ادا کو ترسوں

ظلمتِ غم میں مسرت کی ضیا کو ترسوں
دشتِ غربت میں مدینے کی فضا کو ترسوں

حیف صد حیف کہ ہے دُور مدینہ مجھ سے
آہ صد آہ کہ میں بختِ رسا کو ترسوں

میرے عصیاں کی تجھے لاج ہے طیبہ والے
تیری بخشش کو عنایت کو عطا کو ترسوں

کب مرے دل کے سلگنے کی خبر ہو تجھ کو
جانے کب تک ترے دامن کی ہوا کو ترسوں

وہ خطا جس پہ پھل جائے مزاجِ رحمت
میں خطا کار کسی ایسی خطا کو ترسوں

تو غنی ہے تری محتاج ہے ساری دُنیا
مجھ پہ کیا دان کرے گی یہ بھکاری دُنیا

مجھ کو توفیقِ ثنا دے کہ بڑی مدّت سے
میرے افکارِ پریشاں پہ ہے طاری دُنیا

سایہ دامنِ رحمت کی پناہیں دے دے
اب کہاں جائے غم و درد کی ماری دُنیا

میں نے اے رحمتِ کونینِ تری مدحت سے
خیرِ عقبیٰ کی جو پائی تو ستواری دُنیا

بہ خطِ خوشبو عقید توں کا سلام بادِ صبا نے لکھا
کتابِ ہستی کے سرورق پر جب اسمِ احمدِ خدا نے لکھا

رسولِ آخرِ کوحق نے بھیجا کہ جاز میں پہ مرے جیبا
گناہگار اُمتوں کے حق میں، شفاعتوں کے خزانے لکھا آ

خدا کے پیارے نبی کا دستِ کرم ہے ہم بے کسوں کے سر پر
کبھی نہ محتاج ہم نے خود کو تری عطا کا زمانے لکھا

غزل کے پردے میں نعت کہنے کا ڈھنگ اپنا ہی معجزہ ہے
ہمیں نے افضلِ غمِ نبی کو غمِ جہاں کے بہانے لکھا

جو تری اقتدا میں چلتے ہیں
ظلِ فضلِ خدا میں چلتے ہیں

منزلیں ترے دم سے روشن ہیں
لوگ تیری ضیا میں چلتے ہیں

ہو کے تیرے ہدف سے روگرداں
تیر کیا کیا ہوا میں چلتے ہیں

موج در موج کیا مناظر دید
چشمہ چشم وا میں چلتے ہیں

اُن کی یادیں جہاں ہیں بزمِ آرا
اسی خلوت سرا میں چلتے ہیں

فکرِ عقبے نے اک آفت سے سبکدوش کیا
ذہن سے قرض کی مانند اتاری دُنیا

ہم غلامانِ درِ آلِ نبیٰ ہیں افضل
ساری دُنیا سے نرالی ہے ہماری دُنیا

کبھی چاہت کبھی ارماں کبھی حسرت بن کر
میرے دل میں رہی یاد اُن کی محبت بن کر

حشر میں نارِ جہنم سے بچایا مجھ کو
نسبتِ سیدِ عالم نے شفاعت بن کر

اپنی اُمت کی مدد حشر میں فرمائیں گے
شافعِ روزِ جزا ، شافعِ اُمت بن کر

ہادیِ دہر کے دل پر ہوا نازل قرآن
سب زمانوں کے لیے وجہِ ہدایت بن کر

روبرو جاگتے سوتے ہے وہ روئے انور
اب مجھے خواب بھی آتے ہیں حقیقت بن کر

عاصیواب یہی ہے شکلِ اماں
دامنِ مصطفیٰ میں چلتے ہیں

آؤ چننے ریاضِ نعت کے پھول
وادیِ گولڑا میں چلتے ہیں

کھوٹے سکتے مری دعاؤں کے
اُن کے شہرِ عطا میں چلتے ہیں

میرے انفاسِ زندگی افضل
ذکرِ صلِ علیٰ میں چلتے ہیں

مجھ سے عاصی پہ بھی اُن کی یہ کرم ارزانی
دیکھتا ہوں انہیں آئینہ حیرت بن کر

اول اول کی مری شاعری آخر آخر
پھیلتی جائے گی خوشبوئے عقیدت بن کر

میں وہ درماندہ و مہجور کہ جس کے دل پر
ہجر کی رات ستم ڈھائے قیامت بن کر

تیرے الطاف کی اب کوئی کرن ہی اُترے
ظلمتِ جاں میں مری نورِ بشارت بن کر

تیری مدحت میں حوالہ مرا قرآن رہے
شعر جاری ہوں مرے لب پہ تلاوت بن کر

غم نصیبی کے اندھیرے ہیں دل و جاں کو محیط
کاش آ جاؤ کبھی صبحِ سعادت بن کر

اک فقط تیری شفاعت کے تصور سے رہے
فکرِ عقبی بھی مرے فکر کی جنت بن کر

اپنے افضل کو وہ اعجازِ سخن دے آقا ^{صلی} ان آقا
ان فضاؤں میں وہ گونجے تری مدحت بن کر

محبوبِ دو عالم کی الفت جس دل کو عطا ہو جاتی ہے
دنیاۓ دنی کی ہر خواہش، اس دل سے جدا ہو جاتی ہے

یہ در ہے رسولِ اکرمؐ کا، اس در کی فضیلت کیا کہنا
جتنی ہو قضا اک سجدے میں، اس در پہ ادا ہو جاتی ہے

جب مشکل کوئی پڑتی ہے حضرتؐ کا وسیلہ لیتا ہوں
پڑھتا ہوں درودِ پاک اُن پر مقبول دُعا ہو جاتی ہے

وہ روئے حسین جب یاد آئے، یہ غنچہء دل کھل کھل جائے
جب اُن کی یاد نہ دل میں ہو، ہر سانس سزا ہو جاتی ہے

دنیاۓ محبت سے اُن کی، نسبت تو کچھ افضل پیدا کر
پھر دیکھ ترے دل کی دنیا، اک آن میں کیا ہو جاتی ہے

دیارِ نور کی جانب سفر مبارک ہو
سوادِ شب میں طلوعِ سحر مبارک ہو

تری نگاہ کو اے زائرِ دیارِ رسولؐ
جمالِ روضہء خیر البشرؐ مبارک ہو

غبارِ راہِ مدینہ کو چوم پلکوں سے
یہی ہے سرمہء اہل نظرؐ مبارک ہو

وہ دن بھی آئے کہ احبابِ مجھ سے کہتے ہوں
نبیؐ کے شہر میں افضلؐ یہ گھر مبارک ہو

سجدہ گاہِ قدسیاں ہیں آج بھی
آپ کے نقشِ قدم جانِ جہاں

آپ کی چشمِ عنایت ساتھ ہو
جب چلوں سوئے عدم جانِ جہاں

افضلِ خستہ ہے محتاجِ کرم
اس پہ ہو جائے کرم جانِ جہاں

دل ہے وقفِ رنج و غم جانِ جہاں
جاں ہے پامالِ ستم جانِ جہاں

سر پہ ہے بارِ الم جانِ جہاں
اٹھ نہیں سکتے قدم جانِ جہاں

اک نگاہِ مہر سے میری طرف
دیکھ اے جانِ کرم جانِ جہاں

فرش سے تاعرش ساری رفعتیں
آپ کے زیرِ قدم جانِ جہاں

آپ سلطانِ جہاں ، جانِ کرم
آپ سلطانِ کرم ، جانِ جہاں

یا رب مری زبان پہ آنے سے پیشتر
حرفِ دُعا کو بابِ اجابت نصیب ہو

روزِ حساب جب مری فردِ عمل گھلے
سلطانِ انبیاء کی شفاعت نصیب ہو

اس تیرگی میں ذہنِ مسلمان کو اے خدا
اصحابِ مصطفیٰ کی بصیرت نصیب ہو

صدقے میں اہل بدر کے افضل مجھے بھی کاش
اس زندگی میں مژدہٴ جنت نصیب ہو

طیبہ میں حاضری کی سعادت نصیب ہو
محبوبِ کبریٰ کی زیارت نصیب ہو

جب تک مری رگوں میں رواں ہے مرا لہو
سوزِ غمِ نبیؐ کی حرارت نصیب ہو

اُس درد پر نثار مری ساری زندگی
جو عشقِ مصطفیٰ کی بدولت نصیب ہو

اہرامِ درد باتدھ کے سوئے حرمِ چلوں
جاں کو گداز قلب کو رقت نصیب ہو

قربت کے (چند) لمحے اُسے کیا سکون دیں
جو دل ازل کے روز سے (قربت) نصیب ہو

وقت

نازاں ہے جس پہ جو دو کرم وہ سخی ہیں آپ
قرآن دے رہا ہے گواہی غنی ہیں آپ

روشن ہیں آپ ہی سے بصیرت کی مشعلیں
ذہنوں کو جو اجال دے وہ روشنی ہیں آپ

اب اس کے بعد اور ہمیں چاہیے بھی کیا
ہم اُمتی ہیں اور ہمارے نبی ہیں آپ

باطل تھا مٹ چکا ہوں میں حق کی نمود سے
اب میں نہیں ہوں میں، مری جاں آپ ہی ہیں آپ

افضل میں اک غلام حیات التمی کا ہوں
میں آپ پر فدا ہوں مری زندگی ہیں آپ

غم سے بُرا ہے حال مری سمت اک نظر
اے آمنہ کے لال مری سمت اک نظر

میرے سخن کا حال بھی مجھ ناتواں سا ہے
ہے قافیہ نڈھال، مری سمت اک نظر

لا حاصلی عمر رواں کیا کروں بیاں
پانی میں جیسے جال، مری سمت اک نظر

اظہارِ مدعا کا سلیقہ نہیں مجھے
خود ہی مجھے سنبھال مری سمت اک نظر

اے آفتابِ قدس ازل تاب ابد فروغ
مری سحرِ اُجال، مری سمت اک نظر

کب تک کروں دہکتے انگاروں پہ زندگی
تیرا جینے بلاں ، مری سمت اک نظر

مری سرشت معصیت آغاز ، تیری ہو
ہے مغفرت مآل ، مری سمت اک نظر

لفظوں کو میرے حسن معانی کی بھیک دے
اے پیکرِ جمال ، مری سمت اک نظر

جب تک جبین پہ نقش ترا سنگِ در نہ ہو
ہے بندگی و بال ، مری سمت اک نظر

امید وارِ چشمِ عنایت ہے خاکسار
خالی نہ در سے ٹال، مری سمت اک نظر

دل کفش بوس ہے ترے اصحاب پاک کا
جاں ہے فدائے آل ، مری سمت اک نظر

وہ حال کر عطا کہ نظر میں نہ بچ سکے
دنیاۓ قیل و قال ، مری سمت اک نظر

میں جیشِ معصیت کے مقابل ڈٹا رہوں
تیری ولا ہو ڈھال ، مری سمت اک نظر

سب لوگ باکمال ہیں میرے سوا یہاں
اک میں ہوں بے کمال ، مری سمت اک نظر

وضع کفِ سوال بنی ہے نگاہِ شوق
خیرات دید ڈال ، مری سمت اک نظر

نبیؐ کی یاد سے جانوں کو مطمئن کیجئے
علیؑ کے ذکر سے جذبوں کو تازہ دم رکھیئے

بوقتِ نزع بھی آقا مری مدد کیجئے
بروزِ حشر بھی مولا مرا بھرم رکھیئے

ہے میری خاک کو بھی حسرتِ قدم بوسی
مرے جیبِ مری خاک پر قدم رکھیئے

حضورؐ ! افضل مسکین کی التجا ہے یہی
کہ اس گدا پہ کشادہ درِ کرم رکھیئے

رسولِ پاکؐ کی اُلفت میں آنکھ نم رکھیئے
غمِ رسولؐ کو ہر غم سے محترم رکھیئے

کمالِ معرفتِ واوَجِ بندگی ہے یہی
جبینِ شوقِ درِ مصطفیٰؐ پہ خم رکھیئے

خدا خدا ہے ، خدا کا معاملہ ہے کچھ اور
لحاظِ شافعِ محشرؐ تو کم سے کم رکھیئے

نبیؐ کی آل کا غم اہلِ دل پہ لازم ہے
نبیؐ کی آل کا دل میں ہمیشہ غم رکھیئے

شفیعِ حشر کے دامن سے ہو کے وابستہ
غلط ہے دل میں جو پرش کا کوئی غم رکھیئے

یا سرورِ کونینؑ بھنور میں ہے سفینہ ، ساحل سے لگا دو
پہنچو مری امداد کو یا شاہِ مدینہؑ ، دکھ درد مٹا دو

اک آگ کہ مجھ سے نہ بجھے گی نہ بجھی ہے سینے میں لگی ہے
سوزِ غمِ فرقت سے ہے سوزاں مرا سینہ ، دامن کی ہوا دو

اٹھتا نہیں اب بارِ الم جانِ حزیں سے ، کہنا شہِ دیں سے
بگڑی ہوئی تقدیرِ مری شاہِ مدینہؑ ، اللہ بنا دو

انسان کی عظمت ہے اسی عشق کے دم سے ، مولا کے کرم سے
عشقِ شہِ دیںؑ عظمتِ انساں کا ہے زینہؑ ، دُنیا کو بتا دو

جس دل میں محبت ہے شہِ ارض و سما کی ، محبوبِ خدا کی
افضل ہے وہ دل دہر میں انمولِ گلینہؑ ، اس دل کو چلا دو

شکوہِ سبطِ شاہی سے بے نیاز ہوا
حضورؐ کی جو غلامی سے سرفراز ہوا

ہوائے کوچہٴ یثب کا اک کرشمہ تھا
مرا وجود کہ خاکِ رہِ حجاز ہوا

ہزار جرم کے باوصفِ مغفرت ہوگی
شفیعِ حشرؑ اگر تیرا چارہ ساز ہوا

پیا نہ ساغرِ حُبِ رسولؐ زاہد نے
برائے نام ہی کم بختِ پاک باز ہوا

میں سو رہا تھا مگر میرا بخت تھا بیدار
عجیب وقت میں لطفِ شہِ حجازؑ ہوا

رُخ حیات کا غازہ ، دلِ مَلول کے پھول
 لگے ہیں ہاتھ مرے کربلا کی دُھول کے پھول
 میں اُمّتی ہوں نبیؐ کا نہ کیوں انہیں چاہوں
 حسینؑ اور حسنؑ ہیں مرے رسولؐ کے پھول

بساطِ عمر سمنتی چلی گئی لیکن
 غمِ فراق کا ہر سلسلہ دراز ہوا

رہا نہ کوئی بھی محروم اُس گھڑی افضل
 وہ پادشاہِ کرم جب کرم طراز ہوا

کیا بھلے دن تھے کہ ہم شغلِ ثناء رکھتے تھے
فکرِ امروز کو فردا پہ اٹھا رکھتے تھے

فرصتِ شوق کے لمحات میسر تھے ہمیں
روز و شب مشغلہء حُب و ولا رکھتے تھے

اس سرکارِ دو عالم تھا وظیفہ اپنا
گنبدِ جاں میں یہی ایک صدا رکھتے تھے

حرم و دیر کی تفریق میں تقسیم نہ تھے
معتبر یار کا نقشِ کفِ پا رکھتے تھے

کفشِ بوسی کی سعادت تھی تصور میں نصیب
قدمینِ شہِ کونین میں جا رکھتے تھے

صورتِ نقشِ کفِ پا تھی فقط اپنی نمود
پردہ ہستی موہوم اٹھا رکھتے تھے

نقشِ باطل کی طرح، حرفِ غلط کی صورت
اپنے ہونے کا گماں دل سے مٹا رکھتے تھے

پس در ماندگیِ شوق تھے ارماں کیا کیا
خاک ہو کر بھی مدینے کی ہوا رکھتے تھے

”بست“ میں وجہ سکون تھی کوئی اُمید ”کُشاد“
ماورا پر کسی امکان کی بنا رکھتے تھے

گریہء شوق کی رم جھم تھی محیطِ دل و جاں
چشمِ پُر آب میں تاروں کی ضیا رکھتے تھے

آنکھ کی جھیل میں کھلتے تھے عقیدت کے کنول
روح میں تشنگی کرب و بلا رکھتے تھے

اتباعِ شہِ مظلومؐ تھا مسلک اپنا
یوں بھی ہم شیوہٴ تسلیم و رضا رکھتے تھے

حق پہ مٹنے کی تمنا لینی پھرتی تھی ہمیں
جذبہٴ پیروی آلِ عبا رکھتے تھے

لب پہ جاری تھا شب و روز درود اور سلام
دل و جاں آلِ محمدؐ پہ فدا رکھتے تھے

صحبتِ لختِ دل مہرِ علیؑ حاصل تھی
نازشِ خوبیٰ تقدیرِ بجا رکھتے تھے

چشمِ وجدان پہ روشن تھا ضمیر ہستی
بے خودی میں بھی دو عالم کا پتا رکھتے تھے

زیرِ الطافِ سمٹنے میں نہیں آتا تھا
اپنی کوتاہیِ داماں سے گلا رکھتے تھے

رمِ خوشبو تھا رہِ نعت میں خاے کا حرام
ضبطِ تحریر میں اندازِ صبا رکھتے تھے

زیست بے کیف نہ تھی وقت پر آشوب نہ تھا
ذہن میں روشنیِ صلِّ علیؑ رکھتے تھے

اے خنکِ دورِ سعید اور وہ عہدِ فرخ
یادِ محبوبؑ میں جب خود کو بھلا رکھتے تھے

کرہی دے اب تو کرم رپّ دو عالم ہم پر
 ”ہم بھی کیا یاد کریں گے کہ خدا رکھتے تھے“

لے اڑی طرفگی رنگِ سخن فکرِ معاش
 ورنہ ہم سب سے جدا طرزِ نوا رکھتے تھے

اب وہ رُو داد سنائیں تو سنائیں کس کو
 اب کسے یاد کہ ہم کون تھے کیا رکھتے تھے

کرم اے پشتِ پناہِ ہمہ خستہ حالان
 کرم اُن پر جو ترا درد سوا رکھتے تھے

پھر سے کر دے اُسے سینوں میں ہمارے زندہ
 تجھ سے نسبت جو ہم اے شاہِ ہدیٰ رکھتے تھے

پھر وہی دور پلٹ آئے کہ جس میں افضل
 خود کو وابستہ دامنِ عطا رکھتے تھے

بھیگ جاتی ہیں اسی سوچ میں اکثر پلکیں
میری آنکھوں نے زمانہ نہیں دیکھا تیرا

فرقِ اقدس پہ بچے دوشِ مبارک پہ سجے
وہ تری 'مردِ ایمانی' وہ عمامہ تیرا

اُبھر آتے ہیں تصور میں خطوطِ صد رنگ
یاد آتا ہے جو مجھ کو لب و لہجہ تیرا

صبح کی پہلی کرن بھیجتی ہے اس پہ درود
نور جس ساعتِ مسعود میں چمکا تیرا

حفظِ کرلوں رُخِ پُر نور کی آیاتِ جمال
میری آنکھوں میں سما جائے سراپا تیرا

جس کی آنکھوں میں ہے عکسِ رُخِ زیبا تیرا
کتنا خوش بخت ہے وہ چاہنے والا تیرا

بھیگی پلکوں سے بہاروں میں تری راہوں کو
گیلی آنکھوں سے میں تکتا رہوں رستا تیرا

تو گزر جائے رہِ دل سے صبا کی صورت
سِرِّ جلوہ کبھی مجھ پر نہ ہو افشا تیرا

میں بھی پاتا جو ترا عہدِ گرامی آقا
عکسِ رخِ آنکھ کی پتلی میں بٹھاتا تیرا

ماسوائے اللہ کا ہر نقش ٹھہرتا باطل
درسِ توحیدِ عجب رنگِ جماتا تیرا

روگ ایسا ہے کوئی دل کو نہ غم ایسا ہے
مجھ پہ آقائے دو عالم کا کرم ایسا ہے

ماسوا اللہ کا اب ذکر یہاں ہے باطل
اب مرا دل تری یادوں کے حرم ایسا ہے

شاخِ افکار پر کھلتے ہیں ثناء کے غنچے
نمِ اخلاص گلِ جاں کو بہم ایسا ہے

کس نے انساں کو تمدن کا سلیقہ بخشا
کون شاہِ عرب و میرِ عجم ایسا ہے

جیسے گلشن میں ہو پھولوں پہ نزولِ شبنم
اُن کے جلووں کا ترشح بہ قسم ایسا ہے

ہو کفن پر مرے تحریر ”محمد“ کا غلام“
قبر میں بھی ہو مرے پاس حوالہ تیرا

شادماں ہوں کہ حضوری کی گھڑی آ پہنچی
لے کے آئی ہے صبا آج بلاوا تیرا

اپنے افضل کو بھی خیراتِ کرم سے حصہ
وہ بھی ہے ایک گدائے درِ والا تیرا

حضورِ دل سے مرے بیٹھی نہیں جاتی
کرم ہو مجھ پہ کہ آشفقتی نہیں جاتی

نواحِ جاں میں پڑاؤ ہیں ناامیدی کے
حصارِ یاس میں ہوں ، بیدلی نہیں جاتی

غمِ جہاں نے تہی کیف کر دیا کتنا
کہ تیری نعت بھی اکثر کہی نہیں جاتی

کوئی جھلکِ رُخِ الشمس کی مرے آقا
مری حیات کی تیرہ شمی نہیں جاتی

حسنِ تحریر ہو شایانِ رسالت جس کا
کیا کوئی خامہء اعجاز رقم ایسا ہے؟

جس کی آمد سے ہے یثرب کی زمیں خلد مقام
کوئی میموں قدم اُس شاہِ حرم ایسا ہے؟

جس کے سائل کو بھی اعزاز ہے "کاشغر" کا
وہی قرآنِ شیم و جانِ کرم ایسا ہے

امر و خلق اس کی تجللی سے ضیا پاتے ہیں
وہ نوازندہ موجود و عدم ایسا ہے

صرف تیری ہی عنایت ہے کلامِ افضل
تیری توفیق سے اندازِ رقم ایسا ہے

دل غریقِ حُبِ شاہِ انس و جاں ہونے لگا
 اک ذرا سی آ بجو تھا، بیکراں ہونے لگا
 گلشنِ طیبہ کی یاد آئی سرِ شامِ حیات
 مرغِ جاں بہرِ نشیمن پر فشاں ہونے لگا
 آئینہ دارِ تحیرُ تھا تصور کا جمال
 رازِ دل آ خرنگا ہوں سے عیاں ہونے لگا
 اُن کے بیمارِ محبت کو دوا سے کام کیا
 اُن کا اسمِ پاک ہی آرامِ جاں ہونے لگا
 تھا حرم میں بھی نبیؐ کے عشق کا سودا مجھے
 دل مدینے کیلئے دامن کشاں ہونے لگا
 حق نے لولاک لہا کا تاج پہنایا اُنہیں
 ذکر اُن کا داستاں درداستاں ہونے لگا

میں اپنا حالِ غمِ دل کروں بیاں کیسے
 کہ دل کی بات زباں سے کہی نہیں جاتی

وہ جب سے عکسِ فلک ہیں مرے تصور میں
 خیال و فکر کی تابندگی نہیں جاتی

خدا سے مانگ خدا کے حبیبؐ کی اُلفت
 یہ چیز وہ ہے جو آئی ہوئی نہیں جاتی

محبتِ شہِ دیں لازوال ہے افضل
 پس فنا بھی یہ وابستگی نہیں جاتی

وہ خدا ہے اُس کے پیارے کا وسیلہ چاہیے
بے سبب افضل کہاں وہ مہرباں ہونے لگا

یہ میری خاکساری کاش میرے کام آ جائے
نبیؐ کے کفش برداروں میں میرا نام آ جائے
دکھا دی ہے مجھے اُس نے صراطِ مستقیم ایسے
مری سوچوں میں اب ممکن نہیں ابہام آ جائے
مرے ادراک کو ایسا بصیرت آشنا کر دے
مجھے آغاز سے پہلے نظر انجام آ جائے
حضور! اب اہلِ پاکستان کے دل کی تمنا ہے
کسی صورت ہمارے ملک میں اسلام آ جائے
مدینے پاک سے دُوری میں ایسے موت ہے افضل
مسافر کو کہیں صحرا میں جیسے شام آ جائے

صدائے صور سے محشر میں اٹھوں گا نہ میں ہرگز
 عدم کی نیند سے مجھ کو جگائے گی صدا اُس کی
 جیئے گا اور مرے گا تیری اُلفت میں ترا افضل
 یہی ہے ابتدا اُس کی یہی ہے انتہا اُس کی

زہے عزت زہے عظمت زہے شانِ علی اُس کی
 خدا کے عرش کی زینت بنی ہے خاکِ پا اُس کی
 بشر کو کب یہ طاقت ہے کرے مدح و ثنا اُس کی
 بشر ایسا کرے تو صیفِ خود ربُّ العلی اُس کی
 کرم اُس کی طبیعت ہے عنایت ہے ادا اُس کی
 کبھی محروم رکھے گی نہ سائل کو عطا اُس کی
 سہارا آپ کے ہے پیار کا جس کو زمانے میں
 مدد فرمائیے پیارے محمدؐ مصطفیٰ اُس کی
 معطر ہو گیا عالم ، یہی محسوس ہوتا ہے
 کہ خوشبو لائی ہے گلزار ہستی میں صبا اُس کی
 ازل سے جو تمہارا کشتہء تیغِ محبت ہے
 تمہارے ہاتھ میں ہے لاجِ محبوبِ خدا اُس کی

وہ دل نہیں جس میں نہ ہو ارمانِ رُخِ دوست
وہ آنکھ ہی کیا جو نہ ہو قربانِ رُخِ دوست
دل ہے مرا سو آنکھ سے حیرانِ رُخِ دوست
سو دل سے ہیں آنکھیں مری قربانِ رُخِ دوست
اب دیکھ لو ہم کو کہ غنیمت ہیں جہاں میں
ہم خاک بسر لوگ سفیرانِ رُخِ دوست
کیا خوف اُسے تیرگی قبر کا ہوگا
جو شخص کہ ہے جلوہ بدامانِ رُخِ دوست
ہر زاویہء حسن میں تکتے ہیں اسی کو
ہم اہلِ نظر جلوہ اسیرانِ رُخِ دوست
یا رب کرم اس پر بھی رُخِ دوست کا صدقہ
افضل بھی ہے منجملہ گدایانِ رُخِ دوست

ہے کابکشاں عکسِ غبارِ رہِ طیبہ
اللہ رے یہ عَزَّ و وقارِ رہِ طیبہ
قسمت ہے مری آئینہ دارِ رہِ طیبہ
صد شکر کہ ہوں مشیتِ غبارِ رہِ طیبہ
اک بار اگر مجھ کو پکارے رہِ طیبہ
سو جان سے ہو جاؤں نثارِ رہِ طیبہ
دیوانگی شوق مرا زادِ سفر ہو
پلکوں سے چنے جاؤں میں خارِ رہِ طیبہ
وہ اک سفرِ شوق بھی کیا کیفِ فزا تھا
آنکھوں میں ابھی تک ہے خمارِ رہِ طیبہ
بچ اُس کی نظر میں ہیں دو عالم کی بہاریں
ہے جس کی نگاہوں میں بہارِ رہِ طیبہ

✓ نظر نظر میں سما رہے ہیں مدینے والے

دلوں کو جنت بنا رہے ہیں مدینے والے

✓ کرم کے گوہر لٹا رہے ہیں مدینے والے

جہاں کی بگڑی بنا رہے ہیں مدینے والے

✓ نظر میں ٹھہرا ہوا ہے عہدِ نبیٰ کا منظر

وہ آ رہے ہیں وہ جا رہے ہیں ^{مدینے} مدینے والے

✓ مجھے مدینے سے کاش افضل ^{پیام} آ جائے

تجھے مدینے بلا رہے ہیں مدینے والے

اٹھانہ دھواں تک مری خاکستر جاں ہے

دل ہی میں رہا شوقِ غبارِ رہِ طیبہ

سلطانِ مدینہ کا میں دیوانہ ہوں افضل

کیوں رقص نہ کرتا سرِ خارِ رہِ طیبہ

میں اُن کے عہد میں ہوتا تو کتنا اچھا تھا
 کہ اُن کے چہرہ انور کو دیکھتا برسوں
 اسی لئے مجھے رونا پسند ہے افضل
 کہ روئے ہیں غمِ اُمت میں مصطفیٰ برسوں

مُحِطِ جاں تھا یہی ایک دائرہ برسوں
 دل اُن کے ہالہء انوار میں رہا برسوں
 ترا خیال تھا مجھ کو فقط ترا ہی خیال
 مزہ وصال کا یوں ہجر میں لیا برسوں
 الہی اب تو مدینے کی حاضری ہو نصیب
 کہاں تلک کوئی اُن سے رہے جدا برسوں
 نبیؐ کے کوچہء عالی میں زندگی ہو بسر
 جیوں میں بن کے مدینے کا اک گدا برسوں
 وہ اس لئے کہ انہیں حالِ دل سنانا تھا
 کسی سے حالِ دل اپنا نہ کہہ سکا برسوں
 نثار میں ترے اصحاب کے مقدر پر
 شرف ملا ہے جنہیں تیری دید کا برسوں
 معاشرت کے سب آداب اُس کی بخشش ہیں
 رہا جو خلوتی گوشہ حرا برسوں

فقرِ بوذرُ بے نیازِ برگ و سامانِ جہاں
 تیرا افلاسِ یقین تیرے لیے آزارِ جاں
 منکرِ ربّ ابو ذرُّ فکرِ بوذرُ اور ہے
 تجھ کو فکر و فقرِ بوذرُ سے کوئی نسبت کہاں

سر بسجدہ جو کہ پیشِ خالقِ اکبر نہیں
 بندہ زر ہو تو ہو وہ بندہ بوذر نہیں
 یہ بجا زردار کی ہے دشمنی میں پیش پیش
 یہ غلط ہے اُس کے دل میں آرزوئے زر نہیں

خود رفتہء اُلفت ہوں خود آگاہ نہیں ہوں
 گم ہوں میں تری راہ میں گمراہ نہیں ہوں
 منظوم تفکر کی میں منزل تو ہوں لیکن
 بے ربط خیالوں کی گزر گاہ نہیں ہوں

بس ایک بار فقط مجھ کو موت آنی ہے
 پھر اس کے بعد ابد تک میں مر نہیں سکتا
 ہے میری نظم و غزل میں پیامِ عزم و عمل
 میں اہل نثر کی صورت بکھر نہیں سکتا

فکر آلودہ نہ ہو میرا خیال زر سے
فکر مشغول مجھے ذکرِ صمد میں رکھے
مجھ کو ہر دور میں تسلیم کرے گی دُنیا
کوئی جتنے بھی دلائل مرے رد میں رکھے

کم سخن ہوں مری کم گوئی پہ مت جا واعظ !
لفظ ہیں تیرے تصرف میں تو ابجد میرے
تجھ کو یہ فخر کہ دنیا تری عقبی تیری
مجھ کو یہ ناز کہ اللہ و محمد میرے
کس کی مجال جزو کوکل سے جدا کرے
قرآن کا احترام ہے ابجد کا احترام
وہ احترام ذاتِ محمد کرے گا کیا
جو کر سکا نہ آلِ محمد کا احترام

سُرخ سوچیں ہیں تری ، سبز اُمتلیں میری
تجھ کو تخریب سے مطلب ، مجھے تعمیر سے کام
تو بھی انسان ہے ، میں بھی ہوں اک انسان مگر
تو ہے لینن کا پجاری میں محمد کا غلام

نہطہ پاک میں ہم لوگ نظامِ اسلام
سبز پرچم کے تقدس کی قسم ، لائیں گے
سُرخ منشور ہے جن کا یہ بتا دو اُن کو
انقلاب آئے گا اس ملک میں ، ہم لائیں گے

اے فلک بوس محلات میں رہنے والو
جھوٹی عزت کے خیالات میں رہنے والو
شہر یاروں کی مدارات میں رہنے والو
حق سے اُمید مفادات میں رہنے والو

بندۂ درد بنو نسبتِ جامیؒ مانگو

مانگنے والو محمدؐ کی غلامی مانگو

مسندِ وقت کے بے طرح قصیدہ خوانو
لطف کیا مدحِ محمدؐ میں ہے تم کیا جانو
عقل سے کام لو ناداں نہ بنو نادانو
اپنے جیسا ہی ہر اک شخص کو مت گردانو

تم نے ہر دور کے سورج کو سلامی دی ہے

ہم نے اللہ کے شیروں کی غلامی کی ہے

اے کہ تم لوگ مسلمان ہو مسلمان بنو
ملک و ملت کے نگہبان ہو نگہبان بنو
ماؤں بہنوں کے غم و درد کا درمان بنو
آخر انسان کی اولاد ہو انسان بنو

حُبِّ دُنیا ہوں لذتِ فانی کب تک

میرے ہم عمر جوانو! یہ جوانی کب تک

دوستو! فہم و فراست سے کوئی کام بھی لو

تم کبھی جائزہ گردشِ ایام بھی لو

منتظر کیا ہو بس اللہ کا اب نام بھی لو

تھام لو پرچمِ توحید کو اب تھام بھی لو

اشرفِ خلق ہو تم ، وارثِ قرآن ہو تم

عظمتِ دینِ پیغمبرؐ کے نگہبان ہو تم

دوستو! حدتِ فن سے ہے جو عاری جدت
طبعِ دانش پہ گزرتی ہے وہ بھاری جدت
راکھ کے ڈھیر کی صورت ہے تمہاری جدت
شعلہء زیت سے خالی ہے یہ ساری جدت

اور جو چاہو کرو تم مگر ایسا نہ کرو
ادبِ عالیہ کے نام کو رُسوا نہ کرو

کچھ خبر ہے تمہیں انساں کی حقیقت کیا ہے
تنِ خاکی میں دل و جاں کی حقیقت کیا ہے
دین کیا چیز ہے ایماں کی حقیقت کیا ہے
غمِ دوراں غمِ جاناں کی حقیقت کیا ہے

غمِ دوراں، غمِ جاناں سے جدا کچھ بھی نہیں
غمِ جاناں، غمِ دوراں کے سوا کچھ بھی نہیں

غمِ جاناں جسے اس دہر میں حاصل نہ ہوا
غمِ دوراں کبھی اُس شخص کی منزل نہ ہوا
جذبِ دل اُس کا کبھی گرمی محفل نہ ہوا
اُس کو اندازہ طوفاں لبِ ساحل نہ ہوا

غمِ جاناں سے جہاں نور و ضیا پاتا ہے
دل کا آئینہ اسی غم سے جلا پاتا ہے

دردِ انساں کے ہر اک جال کو میں جانتا ہوں
اہلِ جدت کی ہر اک چال کو میں جانتا ہوں
اُن کے کردار کو افعال کو میں جانتا ہوں
اُن کے باطن کے خدوخال کو میں جانتا ہوں

دردِ انساں کا یہ ہاتھوں میں علم رکھتے ہیں
دل میں اک زعمِ شناسائی غم رکھتے ہیں

محبوب کبریا شہِ مشکل کشا علیؑ
آئینہ جمالِ رُخِ مصطفیٰ علیؑ

کام آئے میرے عالمِ نزع میں اُن کا نام
نکلے بدن سے جاں تو زباں پر ہو یا علیؑ

ولیوں کے تاجدار ہیں ، اُمت کے نغمگسار

مولائے کائنات ہیں شیرِ خدا علیؑ

ذاتِ کریم آپؐ کی اُمت میں فرد ہے

پیدا ہوا نہ ہو گا کوئی دوسرا علیؑ

اُمت میں کوئی فیضِ رساں آپؐ سا نہیں

ثانی نہیں ہے جن کا وہ ہیں برملا علیؑ

اُن کے بغیر حق کا تصور محال ہے

حق آشنا و حق نگر و حق نما علیؑ

افضل کوئی بھی عہد ہو ہر عہد کے لیے

غوثِ جہاں امامِ زماں مقتدا علیؑ

غمِ جاناں جو نہ ہو جذبہء ایثار نہ ہو
حُسنِ افکار نہ ہو عظمتِ کردار نہ ہو
پھر زمانے میں کسی کا بھی کوئی یار نہ ہو
کوئی ہمدرد نہ ہو اور کوئی غمخوار نہ ہو

پوری انسانیت انساں کی حدوں میں گم ہے

غمِ دوراں ، غمِ جاناں کی حدوں میں گم ہے

خالقِ کل نے تمہیں دہر میں ممتاز کیا

تم پہ الطاف و عنایات کا در باز کیا

سرفروشانہ اداؤں سے سرفراز کیا

علم کا نور دیا ، واقفِ ہر راز کیا

جن کی عالم میں مسلم ہے فضیلت تم ہو

یعنی اللہ کے محبوب کی اُمت تم ہو

✓ گویم چه ثنائے او کہ اُمُّ الحسین است
 تسکین دل و جان نعی الحرمین است
 جبریل بصد عجز و نیاز آمدہ ایں جا
 ایں بار گہ حضرت اُمُّ الحسین است
 ✓ از شانِ عجب سرورِ کونینِ می آید
 بر پشتِ حسن است و سرِ دوشِ حسین است
 بر آلِ عبا ناز گند شانِ رسالت
 ہر طفلک نو خیز امامِ ثقلین است
 ✓ یا رب بنواز از کرمِ خویش کہ افضل
 از حلقہ بگو شانِ رسولِ ثقلین است

آتی ہے صدا آج بھی طیبہ کی گلی سے
 ملنا ہے محمد سے تو مل لیجے علی سے
 خوشبوئے علی آتی ہے کیا گولڑے آ کر
 اُس گلشنِ تطہیر کی ہر ایک کلی سے
 پھیلانے نہیں ہاتھ کبھی غیر کے آگے
 نادار ہوں لیکن مری نسبت ہے علی سے
 سربستہ ہے دنیا پہ ابھی سِرِّ ولایت
 یہ راز کھلے گا کسی اللہ کے ولی سے
 افضل ہے وہ دلِ عرشِ معلیٰ سے بھی افضل
 نسبت ہے جسے حُبِ نبی مہرِ علی سے

اللہ نظرِ رحمت ، یا فاطمۃ الزہراء
ہے خوارو زبوں اُمت ، یا فاطمۃ الزہراء

اے محسنۂ ملت ، اے وارثۂ رحمت

اے قاسمۂ جنت ، یا فاطمۃ الزہراء

تو بنتِ پیغمبر ہے ، تو بانوئے حیدر ہے

اللہ رے تری عظمت ، اے فاطمۃ الزہراء

صد شکر بجا آرم ، از کلکِ من ار خیزد

یک شعر بشایانت ، یا فاطمۃ الزہراء

کب اذنِ سفر ہوگا ، کب حاضر در ہوگا

مہجورِ غمِ فرقت ، یا فاطمۃ الزہراء

محشر میں جب افضل سے ، اعمال کی پریش ہو

کام آئے تری نسبت ، یا فاطمۃ الزہراء

مخدومۂ کونین تو بنتِ شہِ دیں ہے
چوکھٹ تری سجدہ گہ اربابِ یقیں ہے

جھولا ترے بچوں کا جھلاتے تھے ملائک

شاہد مرے اس قول پہ جبریل امین ہے

جو نسل ہے وابستہ ترے پاک بطن سے .

اُس نسل کا اعزاز سدا خدمتِ دیں ہے

اللہ رے یہ اوج ترے بختِ رسا کا

بوسہ گہ سلطانِ زمنِ تیری جبین ہے

ہے جرم اگر آلِ محمد کی محبت

افضل مجھے اس جرم سے انکار نہیں ہے

علی اصغر سے ہو معصوم پہ جب بندشِ آب
 جوشِ عباسِ علمدار بھی دیکھا جائے
 جب جھلکتے ہوئے خیموں کی طنابیں ٹوٹیں
 چہرہٴ عابدِ بیمار بھی دیکھا جائے
 دل میں جب درد کوئی تشنہ لبوں کا جاگے
 گریہ دیدہٴ خونبار بھی دیکھا جائے
 اُس کے دیدار کا ارماں نہ ہو پورا افضل
 یہ الگ بات کہ سو بار بھی دیکھا جائے
 جن پہ سورج کی کھلنی بھی نہ پڑی تھی اُن کو
 پابہ جو دل سے بازار بھی دیکھا جائے

وہ دیارِ ہمہ اسرار بھی دیکھا جائے
 اُفقِ وقت کے اُس پار بھی دیکھا جائے
 عازمِ کرب و بلا بھی ہو کبھی ذوقِ جنوں
 مشہدِ سیدِ ابرار بھی دیکھا جائے
 ہو کے دُنیا کے علائق سے کبھی بیگانہ
 خود کو آزاد و سبکسار بھی دیکھا جائے
 جذب و مستی کے کسی عالمِ حیرت زا میں
 عشق کا قافلہ سالار بھی دیکھا جائے
 جس کی ضو سے ہے شبستانِ امامت روشن
 وہ علی کا دُرِ شہوار بھی دیکھا جائے
 جس کی تخلیق پہ نازاں ہے خدائے عالم
 دستِ قدرت کا وہ شہکار بھی دیکھا جائے
 پسرِ فاطمہ کے خال و خدِ رعنا میں
 جلوۂ حیدرِ کراڑ بھی دیکھا جائے

سب یہی تو ہے ملت کی تیرہ بختی کا
دلوں میں نور نہیں ”الْحُسَيْنِ مِثْنِي“ کا

وہ نوکِ نیزہ پہ قرآں سرا اُسے دیکھے

جسے ہو دیکھنا اعجاز حق پرستی کا

پھر اس کے بعد خدا بے نیاز بن بیٹھا

جب اُس نے چُن لیا محبوب اپنی مرضی کا

پہنچ کے چشمہء حیواں پہ توڑ دیں یہ سیو

جواب ہے ترے مستوں کی بے نیازی کا

حسین زندہ جاوید اک حقیقت ہے

حسین کوئی فسانہ نہیں ہے ماضی کا

نبی کی آل سے آنکھیں بدل گئے افضل

جو لوگ لائے تھے ایمان دیکھا دیکھی کا

جسے نصیب ہوئی تن سے سر کی آزادی

اُسی کی دین ہے فکر و نظر کی آزادی

کھلی فضا میں حدِ آسمان بھی جستِ نظر

فلک شکار ہے کیا لمحہ بھر کی آزادی

وہ جن کا دستِ تسلیٰ رہا غلاموں پر

غلام بن کے رہی اُن کے در کی آزادی

غمِ حسین کے پابند ہیں مرے آنسو

مجھے قبول نہیں چشمِ تر کی آزادی

اسیر جب نہ ہوئی شوقِ خودنمائی میں

صبا کے ہاتھ لگی بحر و بر کی آزادی

صد آفریں کہ اسیرانِ کربلا تم نے

جہاں میں تابہ ابدِ معتبر کی آزادی

یہ اس کا فیض ہے افضل کہ اب قیامت تک

نہ کوئی چھین سکے گا بشر کی آزادی

اصل سلوک و جانِ طریقتِ غمِ حسین
 عرفانِ ذاتِ حقّ حقیقتِ غمِ حسین
 اس کے سوا ہے جو بھی سب افسانہ و فسوں
 ہے زندگی کی اصل حقیقتِ غمِ حسین
 جذبوں کو سوزِ معنیِ قرآں کی آنچ دے
 کر محفلِ عزا میں تلاوتِ غمِ حسین
 تاباں اسی کے دم سے ہے قندیلِ حریت
 مظلوم کی ہے قوت و طاقتِ غمِ حسین
 وہ خوش نصیب ہر دو جہاں میں ہے ارجمند
 جس کی گرہ میں ہے زرِ رقت ، غمِ حسین
 پہچان لے گا اپنے مٹوں کو حشر میں
 پیشِ خدا کرے گا شفاعتِ غمِ حسین

مرا حسین کہ عزم و یقیں کا پیکر ہے
 جہاں میں قافلہٴ حریت کا رہبر ہے
 حسینِ لختِ دلِ مصطفیٰ و پورِ بتول
 حسینِ نورِ نگاہِ جنابِ حیدر ہے
 حسینِ بُرجِ امامت کا ہے مہِ تاباں
 حسینِ گلشنِ تطہیر کا گلِ تر ہے
 پھٹی ہوئی ہیں ردا میں جلے ہوئے خیمے
 نبیٰ کے گھر کا سرِ کربلا یہ منظر ہے
 غم و الم کے اندھیرے نہیں چھٹے افضل
 ہنوز شامِ غریباں ہمارے سر پر ہے

یہ دشتِ کرب و بلا کا مہیب سناٹا
 کہ جس کے خوف سے لرزاں ہیں آسمان وزمین
 سکوتِ شب میں سسکتی ہوئی یہ آوازیں
 کہیں یہ آلِ محمدؐ کا قافلہ تو نہیں

میں ہوں غلامِ اوّل و آخرِ حسینؑ کا
 ہے میری ابتدا و نہایتِ غمِ حسینؑ
 ہر امتیازِ حاکم و محکوم مٹ گیا
 ہر دل پہ کر رہا ہے حکومتِ غمِ حسینؑ
 مجھ بے نصیب زہد و عبادت کے واسطے
 اللہ کی ہے خاص عنایتِ غمِ حسینؑ
 ہر شام ایک شامِ غریباں کے روپ میں
 لیتا ہے میری روح سے بیعتِ غمِ حسینؑ
 افضلِ غمِ حسینؑ ہے ایمان کی دلیل
 رکھتے ہیں دل میں اہلِ موذتِ غمِ حسینؑ

مدحت سرا ہیں برگ و گل و نسترن حسین
 جاری ہے تیرا ذکر چمن در چمن حسین
 سو سو دل ایک ایک شکن میں اسیر ہیں
 اللہ رے تیری زلف شکن در شکن حسین
 عہد شباب کی وہ بہاریں کہاں گئیں
 ہائے تری جوانی ترا بانگین حسین
 حیراں کھڑے ہیں حضرت صغریٰ کی یاد میں
 میدان کربلا میں غریب الوطن حسین
 کس بیکی سے زمرہ اعداء کے درمیاں
 دن میں پڑے ہیں آہ بے گور و کفن حسین
 نیزے پہ بھی تلاوت قرآن میں محو ہیں
 دین نبی کے پاسباں شیریں سخن حسین
 افضل کو صرف تیری غلامی پہ ناز ہے
 اے نورِ چشمِ حیدرِ خیبر شکن حسین

گرد ہے سارے بدن پر اور جامہ چاک ہے
 آہ کس مشکل میں فرزندِ شہِ لولاک ہے
 اے فلک کیا جرم ہے کس جرم کی ہے یہ سزا
 تشنہ لب کیوں ساتی کوثر کی آلی پاک ہے
 دیکھ کر بھائی کا حال زار زینب نے کہا
 ہائے یوں زہرا کا نور عین کیوں غمناک ہے
 ذرہ ذرہ تو نے اس کا ماہِ کامل کر دیا
 اللہ اللہ کربلا کی خاک بھی کیا خاک ہے
 کون ہے افضل تر شمشیرِ مصروفِ نماز
 بالیقین نورِ نگاہِ صاحبِ لولاک ہے

کبھی یہ دل نہ ہوا تیری آرزو سے تھی
 کرم ہے مجھ پہ یہ اے جانِ آرزو تیرا
 تو اپنے درد کی دولت اُسے عطا کر دے
 ازل سے افضلِ خستہ ہے دردِ بُو تیرا

مٹا سکا نہ تجھے، مٹ گیا عدو تیرا
 جہاں میں آج بھی ہے عزمِ سرخرو تیرا
 شفق کو رنگ ، گلوں کو شگفتگی بخشی
 رُخِ حیات کا غازہ بنا لہو تیرا
 بسیط روشنی قلب و نظر کی ٹھنڈک ہے
 فضا میں نور برستا ہے چار سُو تیرا
 ترے مقام کا عرفان ہو سکا کس کو
 سراغ پا نہ سکی چشمِ جستجو تیرا
 مجھے قسم لبِ احمد کی عرشِ کانپ گیا
 کٹا جو خنجر بیداد سے گلو تیرا
 وضو لہو سے کیا ، سر کٹا یا سجدے میں
 عجب نماز تھی تیری عجب وضو تیرا

نے ذوقِ تماشا ہے ، نے حُسنِ نظارہ ہے
 آنکھیں نہ رہیں آنکھیں ، چہرے نہ رہے چہرے
 محشر میں دَمک اٹھا ، نور اُن کی جبینوں کا
 لوگ اہلِ موذت کے ، پہچان گئے چہرے
 افضلِ رُخِ عابد میں ، تطہیر کے جلوے ہیں
 آئینہ سلامت ہے ، گو ٹوٹ گئے چہرے

ایسا تو نہ ہونا تھا ، ایسے تو نہ تھے چہرے
 کیوں خاک میں رُلتے ہیں ، کوثر سے دُھلے چہرے
 تھا پیشِ نظر چہرہ ، سرکارِ دو عالم کا
 کٹتے رہے سر لیکن ، حق سے نہ پھرے چہرے
 تطہیر کے گلشن کا ، عالم ہی جدا دیکھا
 بے آب بھی پھولوں کے ، پُر آب رہے چہرے
 آیاتِ الہی ہیں ، زہرا کے جگر پارے
 قرآن کی تلاوت کی ، جس نے ﴿﴾ پڑھے چہرے
 اُن چاند سے چہروں کا ، کیوں گردِ بنی غازہ
 بوسہ گہ احمدؑ جو اک عمر رہے چہرے
 سجادؑ! بجز تیرے ، اب کون سنبھالے گا
 تیروں سے چھدے لاشے ، زخموں سے اُٹے چہرے
 اس اشکِ فشانی میں ، یادوں کی گرانی میں
 کچھ یاد رہے چہرے ، کچھ بھول گئے چہرے
 دربارِ نبوی میں ، عترتِ وہ ہیبِ کبریٰ
 وہ فرطِ حیرت سے ، تصورِ نبی چہرے

باسطوت شاہی نفر و شد فدا یاں
 کیفیتِ یک سجدہ صحرا لب دریا
 اے سوختہ بختی کہ میں اُس وقت نہیں تھا
 جلتا رہا جب شاہ کا خیمہ لب دریا
 رُودادِ وفا لکھ گیا خود نوکِ سناں پر
 فوارہ ترے گرم لہو کا لب دریا
 دریا کی کوئی موج کہ صحرا کا گولہ
 کوئی تو علم تیرا اٹھا تا لب دریا
 دُنیا سے الگ ہوں غمِ شبیر میں افضل
 اک عمر سے ہے رین بسیرا لب دریا

پانی کو نہ تر سے لب دریا لب شبیر

پانی لب شبیر کو تر سے لب دریا

شبیر کی منزل کہ صحرا ہے ہے کر بل

~~نہی اترے جس جہ لب دریا~~
 کہ مل کہ ہے قدر و سب جہ لب دریا

کس شان سے ہے معرکہ آرا لب دریا
 گویا متلاطم کوئی دریا لب دریا
 کس رنگ سے امواجِ ریا کے ہے مقابل
 اک حق و صداقت کا شناسا لب دریا
 اک پیکرِ تسلیم و رضا دیکھ رہا ہے
 اللہ کی قدرت کا تماشا لب دریا
 ہستی کا مدوجزر نگاہوں میں ہے اُس کی
 استادہ ہے اک ماہِ دلآرا لب دریا
 ضوریز ہیں اب بھی اُنقِ ذہن پہ میرے
 تاروں سے حسین نقشِ کفِ پال لب دریا
 جو اہلِ عزیمت ہیں سدا یاد رکھیں گے
 شبیر کا وہ آخری سجدہ لب دریا

پیش یزداں در عبادت بے گماں
گشتہ ای ممتاز تر از دو جہاں

بُردہ ای زین وجہ القاب چنین
عابد و تاجد و زین العابدین

دیدہ ای ^{مدد} صدای انقلاب آسماں
از فدایان عرب تا کوفیاں

گاہ بر ملک عرب بودی امیر
گاہ در کرب و بلا گشتی فقیر

گاہ بُودی صاحب تاج و سریر
آہ در زنداں گہے گشتی اسیر

مرحبا اے نورِ چشمِ پنجتن
مرحبا اے ساقیِ تشنہ دہن

ظلمتِ عصیاں مرا کردہ خراب
تیرہ باطن گشتہ ام اے آفتاب

از طفیلِ حضرتِ غوثِ الوراء
رحم کن برخاکسارِ بے نوا

اے فروغِ خانوادہٴ بتول
اے بہارِ گلشنِ آلِ رسول
نورِ چشمِ راکبِ دوشِ نبی
ناز پروردہٴ آغوشِ علی

راحتِ قلبِ پریشانِ حسین
وجہِ تسکینِ حسن ، جانِ حسین

شاہبازِ لامکانیِ جانِ تو
من چہ گویم در بیانِ شانِ تو

تاہم از خونِ جگرِ کر (وہ) وضو
اے درخشندہٴ جبیںِ فرخندہٴ رو

خامہٴ فرسائیِ بشوقتِ می کنم
می کنم مدح و ثنائے تو رقم

شبِ غمِ محترم ہو ساعتِ صبحِ سعید آئے
 مریدی لا تحف کی میری جانب بھی نوید آئے
 ہو سالِ نو مبارک شہر و شہیر کا صدقہ
 مہِ بغداد چمکے اور حرم بن کے عید آئے
 تری طرح جہاں میں کون ایسا با تصرف ہے
 کہ جس کے ہاتھ میں تقدیر کی قطع و برید آئے
 مرے ہوش و حواس اڑتے رہیں تیری تجلی سے
 جب آؤں ہوش میں لب پر مرے گلن من مزید آئے
 ترے ہر چاہنے والے کو اب یہ حق پہنچتا ہے
 کہ بازارِ محبت سے مجھے بے زر خرید آئے
 شبیہ شہِ غلامِ محبہ دیں ہو نگاہوں میں
 سرِ محشر بہ ایں انداز یہ تیرا مرید آئے
 مرا بھی قفلِ دل کھل جائے تیرے ذکرِ افضل سے
 مرے بھی ہاتھ میں یہ بابِ رحمت کی کلید آئے

ایک بار کو زنجیر جو پہننا کی گئی

کیوں نہ رہے جس نے کھانا کھا کر تیری بینائی کی

خفاہ صوم سب سے کہ اسے فطرت کو

کھینا تھا کہ اب بات ہوئی اکی کی

جب شعور سے جمع تارِ الہیہ کے حیرانہ

دورِ مگدان کے جلو میں مری تبتا کی گئی

کربلا کا جو صد در کھرا آئینہ آنکھوں

دل یہ اس جو کلمے کی تاب شکیبائی کی

جانبِ سائیم المہر کے در آرائی

عالمِ معلوم

سب یہ معلوم تھا مگر اس کو کب لو لہر لہا

وہ کھینا تھا کہ اب بات ہوئی اکی کی

تھیڑ جانے والوں میں جنابیں بانسہ لہنا ہے وہ سب عطا الہیہ کی بات ہے
 اگلے سے لے کر بے ہلکے انجمنہ کو جو قوتوں سے اپنے کو بے ہلکے بنا لہی
 زائر اس کو پہنچے پیر امین عالم لہا کہ وہ شاہی رزمیہ صاحبی بنا لہی
 جو باہی کی جو پہنچے سارم کھڑے جوائے روح کو پائیں رواری لہی